

မှတ်သားလိုက်နာ ဝိနယကထာ

ပားအောက်တောာရဲ့ရာတော်  
ဟောကြားတော်မူသော  
(ယင့်ကာရသူတ္ထန် ဟောစဉ်မှ ကောက်နှုတ်ချက်)



သဗ္ဗဒ္ဒိန် ဓမ္မဒ္ဒိန် ဇီနာတိ၊  
သဗ္ဗရုပ် ဓမ္မရုပ်သာ ဇီနာတိ။  
သဗ္ဗရတ် ဓမ္မရတ် ဇီနာတိ၊  
တဏ္ဍာက္ခာပေါ် သဗ္ဗခုက္ခာ ဇီနာတိ။

ဒါနအားလုံးကို ဓမ္မဒါနက အောင်နိုင်၏။  
အရသာအားလုံးကို တရားအရသာက အောင်နိုင်၏။  
ဓမ္မလျှော်ဖွယ်အားလုံးကို တရား၌ ဓမ္မလျှော်ခြင်းက အောင်နိုင်၏။  
ဒုက္ခာအားလုံးကို တဏ္ဍာက္ခာနှင့်ခြင်းက အောင်နိုင်၏။

ဒီရဲ တိဋ္ဌတူ သဗ္ဗမွော ဓမ္မ ဟောနှီး သဂါရဝါ။  
ဘုရားရှင်၏ အဆုံးအမ သာသနာတော်သည်  
အဓိန်ရှည်စွာ တည်ပါစေသတည်း။  
သဒ္ဓမသုံးပြော၍ ရိုသေလေးစားခြင်း ရိုကြပါစေကုန်သတည်း။

ဟားအောက်တောရရိပ်သာများတွင် အသုံးပြုရန်  
ဓမ္မဒ္ဒိန်

## မာတိကာ

အနဲ့ကြောင်းအရာ

ဓာမျက်နှာ

မှတ်သားလိုက်နာ ဝိနယ်ကယာ ..... ၁

### ကောက်နှစ်ချက် ပထမ ကဏ္ဍ

ရွှေငွေနှင့် ကာမဂ္ဂက် ..... ၁

မအပ်သောနည်းဖြင့် လျှောက်ထားခြင်း ..... ၃

အပ်သောနည်းဖြင့် လျှောက်ထားခြင်း ..... ၅

### ကောက်နှစ်ချက် ဒုတိယ ကဏ္ဍ

ရဟန်းညွှန်းကပိုယနှင့် လူညွှန်းကပိုယ ..... ၂

လာပုံစင်ကြယ်၍ တမန်ကြောင့် မစင်ကြယ်ခြင်း ..... ၈

လာပုံစင်ကြယ်ခဲ့သော် ပြောသင့်သော စကား ..... ၁၀

လာပုံမစင်ကြယ်ခဲ့သော် ငြင်းပယ်ရုံမှုသာ ..... ၁၁

တမန်က နားလည်ခဲ့သော် ..... ၁၁

ဝေယာဝစ္စ ဆောင်ရွက်သူ ရှိပါသလား ..... ၁၂

လျှောက်ထားမှ တောင်းခွင့်ရှိ ..... ၁၄

ရဟန်းညွှန်းကပိုယထံ တောင်း၍ မရရှုံးကျင့်ဝတ် ..... ၁၅

မစွဲနှင့်ဘဲ အာပတ်ကူစားလို့ မရ ..... ၁၉

ကျွန်းရဟန်းတော်များအတွက် အပ်အောင်စွဲနှင့်ပုံ ..... ၁၉

ရွှေငွေကို မူလလက်ခံသော ရဟန်းအား မအပ် ..... ၂၁

ပံသူကူဗျာဖြစ်တောင်မှ မအပ် ..... ၂၃

မအပ်ပုံ အဆက်ဆက် ..... ၂၄

အရိပ်စသည်တောင်မှ မအပ် ..... ၂၆

ရွှေငွေနှင့် မျိုးစွဲ ..... ၂၈

သီတင်းသုံးဖော် ငါးဦးလုံး မအပ် ..... ၃၀



နမော တသေ ဘဂဝတော အရဟတော သမ္မာသမ္မာသူ။

## မှတ်သားလိုက်နာ ပိန်ယကာလာ

(ယဉ်ကာရသူတွဲန် ဟောစဉ်မှ ကောက်နှစ်ချက်)

### ဧရာဝတီနှင့် ကာမဂ္ဂက်

နောက်တစ်ခု – ရဟန်းတော်များမှာ သိက္ခာပုဒ်တစ်ခု ရှိနေသေးတယ်။ အဲဒီသိက္ခာပုဒ်ကတော့ နာမည်ကျော်ဖြစ်တဲ့ အရှင်ဥပန္ဒန္တကို အကြောင်းခံပြီးတော့ မြတ်စွာဘူရား ပညတ်တော်မူရတဲ့ သိက္ခာပုဒ်ဖြစ်ပါတယ်။ တစ်ချိန်မှာ အရှင်ဥပန္ဒန္တက သာကိုဝင်မင်းသားလည်း ဖြစ်ပါတယ်။ သာကိုဝင်မင်းသား ဖြစ်တဲ့အခါကျတော့ ဥပစ်ရုပ်ကလည်း ကောင်းတယ်။ အဟောအပြောက-လည်း ကောင်းတယ်။ ကြည်ညိုတဲ့ ဒကာ၊ ဒကာမတွေလည်း များတယ်။ သူ့ကို အမြဲတမ်း ဆွမ်းဝတ်ပြုစုနေတဲ့ ဒကာတစ်ဦးလည်း ရှိတယ်။ ဒီဒကာ အမိမိကို သူက နေ့စဉ်ကြပြီး ဆွမ်းဘုံးပေးတဲ့ အလေ့အထ ရှိတယ်။ တစ်နေ့ကျတော့ ဒကာက အခန်းမသင့် ဖြစ်နေတယ်။ ဆွမ်းက မမိဖြစ်နေတယ်။

ဆွမ်းက မမိဖြစ်နေတော့ ဒကာကလည်း ကြံရာမရဖြစ်တာနဲ့ “အရှင်-ဘူရား ဒီနေ့တော့ ဆွမ်းကလည်း အဆင်မပြေဖြစ်နေပြီ၊ ချက်မယ်ဆိုလည်း မမိတော့ဘူး၊ ဒီတော့ အရှင်ဘူရား – အရှင်ဘူရား ဆိုင်မှာ သွားပြီးတော့ ဒီနေ့ ဘုံးမယ်ဆိုလိုရင် ဖြစ်နိုင်မလား? တပည့်တော် ဒီက ဝတ္ထုငွေများ လှုလိုက်မယ်။” “ဟာ – ဖြစ်တာပေါ့ ဖြစ်တာပေါ့”ဆိုတော့ – ဒကာက

ငွေလူ။လိုက်တယ်။ ဆိုင်မှာ သွားပြီးတော့ ဘုဉ်းလိုက်တယ်။ ဘုဉ်းလိုက်တဲ့ အခါကျတော့ ဒကာက ဘယ်လို သဘောပေါက်သလဲ။

၆၇ . . . တိုအာရုံးပါး ကာမဂ္ဂက်တရား ခံစားနေတဲ့ လူတွေလည်း ငွေကို သာယာကြတယ်၊ နှစ်သက်ကြတယ်။ ဒီသာကိုဝင်မင်းသား ဘုရား-သားတော်များလည်း ငွေကို သာယာကြတယ်၊ နှစ်သက်ကြတယ်။ တိုနဲ့ ဘာ ထူးခြားလိုလဲဆိုပြီး - ဒီလို ကဲရဲ့တယ်။ အဲဒီအချိန်အခါမှာ မြတ်စွာဘုရား ရွှေနားတော်ပေါက်ကြားပြီ ဆိုကြစိုး။

ဘုရားရှင် ရွှေနားတော်ပေါက်ကြားသွားတဲ့အခါ ဘုရားရှင်က ရဟန်း သံယာအစည်းအဝေး ခေါ်ပြီးတော့ သိက္ခာပုံး မပညတ်ခင်ကလေးမှာ တရားဟောတယ်။ ဟိုဘက်က သူတ္ထနတစ်ခုမှာတော့ ပါပါတယ်။ “အကြင် ပုဂ္ဂိုလ်အား ရွှေငွေသည် အပ်၏။ ထိုပုဂ္ဂိုလ်အား ကာမဂ္ဂက်သည်လည်း အပ်တော့၏။ အကြင်ပုဂ္ဂိုလ်အား ကာမဂ္ဂက်သည် အပ်၏။ ထိုပုဂ္ဂိုလ်အား ရွှေငွေသည်လည်း အပ်တော့၏။” ဒါကတော့ မေးနှာကသိက္ခာပုံးမှာ ဘုရား ဟောထားတယ်။

အဲဒီတော့ သာကိုဝင်မင်းသား ဥပန္ဒ္ဒကို အကြောင်းခံပြီးတော့ ရဟန်း တော်များသည် ရွှေငွေကို အလျှေမခံရလို မြတ်စွာဘုရား သိက္ခာပုံး ပညတ် တယ်။ ဒါပေမယ့် နောက်ထပ် သိက္ခာပုံးတစ်ခုကတော့ ဝိသာခါတို့ရဲ့ အဖိုး တော်တဲ့ မေးနှာကသူငွေးကြီးပေါ့။ မေးနှာကသူငွေးကြီးကနေ မြတ်စွာဘုရားကို အကြောင်းသင့်လို လျှောက်ထားတယ်။

“မြတ်စွာဘုရား . . . တပည့်တော်တို့ ကြည်ညိုလေးစားနေတဲ့ ရဟန်း-တော်ကလည်း တပည့်တော်တို့နဲ့ အနီးအနားမှာ မရှိဘူး၊ တော်တော် ခပ်ဝေးဝေးမှာ ရှိနေတယ်။ တပည့်တော်တို့ကလည်း ထိုရဟန်းတော်အတွက် လိုအပ်တဲ့ ပစ္စည်းလေးပါးကို လျှော့ဒိန်းချင်တယ်။ အဲဒီလို လျှော့ဒိန်းချင်ပေမယ့်-လိုလည်း တပည့်တော်တို့ကလည်း သွားရောက်ပြီး မလျှော့ဒိန်းရိုင်ဘူး။ မလျှော့ဒိန်းရိုင်တဲ့အတွက်ကြောင့် တပည့်တော်တို့က ကုပိုယကာရက ဒကာတစ်ညီးဦး

ထံမှာ ရွှေငွေပစ္စည်းများကို အပ်နှံပြီးတော့ ထိုရွှေငွေမှ ဖြစ်ပေါ်လာမယ့် ရဟန်းတော်နှင့် အပ်စပ်တဲ့ပစ္စည်းများကို လျှော့ခိုက်ဆိုရင် မြတ်စွာဘူရား ခွင့်ပြုတော်မူပါ”ဆိုပြီးတော့ လျှောက်ထားတယ်။

အဲဒီအခါမှာ မြတ်စွာဘူရားကလည်း ဒီအကြောင်း အတွေ့ဖွတ်ကို အခြေခံပြီးတော့ ရဟန်းသံယာ အစည်းအဝေး ခေါ်ပြီးတဲ့အခါကျတော့မှ ရဟန်းတွေကို မြတ်စွာဘူရားက “အကြောင်ပုဂ္ဂိုလ်အား ရွှေငွေသည် အပ်၏။ ထိုပုဂ္ဂိုလ်အား ကာမဂုဏ်သည်လည်း အပ်တော့၏။ အကြောင်ပုဂ္ဂိုလ်အား ကာမဂုဏ်သည် အပ်၏။ ထိုပုဂ္ဂိုလ်အား ရွှေငွေသည်လည်း အပ်တော့၏။” “ရဟန်းတို့ . . . မည်သည့် နည်းပရီယာယ်နှင့်မျှ ရွှေငွေကို သာယာဖို့ရန်တော့ ငါဘူရား ခွင့်မပြုနိုင်ဘူး။ သို့သော် ထိုရွှေငွေမှ ဖြစ်ပေါ်လာမည့် ရဟန်းတော် တို့နှင့် အပ်စပ်သော ပစ္စည်းများကိုတော့ သာယာဖို့ရန် အတွက်တော့ ငါဘူရား ခွင့်ပြုတယ်”ဆိုပြီး ဒီသိက္ာာပုံစံ ပညတ်ထားတယ်။

**လောကမှာ ရွှေငွေရှုရင် ဘာကာမဂုဏ် လိုချင်သလဲ၊ လိုချင်တဲ့ ကာမ-  
ဂုဏ် မရရှိနိုင်ဘူးလား?** ရရှိနိုင်တယ်။ ဒါကြောင့် ရွှေငွေသည် ရဟန်းတော်တွေ  
အား အပ်တယ်ဆိုရင် ကာမဂုဏ်လည်း အပ်တာပဲ။ ကာမဂုဏ်အပ်နေတဲ့  
ပုဂ္ဂိုလ်မှာ ရွှေငွေလည်း အပ်တော့တာပဲဆိုပြီး ကာမဂုဏ်နဲ့ ရွှေငွေကို မြတ်စွာ-  
ဘူရား တန်းတူထားပြီး ရှင်းပြထားတယ်။

### မအပ်သောနည်းပြင့် လျှောက်ထားခြင်း

ဒါကြောင့် ရဟန်းတော်များသည် ရွှေငွေကို နံပါတ် (၁) ဥစ္စကျေယျ -  
ကိုယ်တိုင်လည်း အလူမခံရဘူး။ နံပါတ် (၂) ဥစ္စကျေပေယျ - မိမိအတွက်  
သူတစ်ပါးတွေကိုလည်း အလူခံ မခိုင်းရဘူး။ ဒကာတစ်ဦးက လာပြီဆိုကြပါစို့  
“အရှင်ဘူရား . . . တပည့်တော် နေကမ္မ လျှော့ချင်တယ်”တဲ့။ သူတို့ ဘယ်က  
နေ တော်ထားသလဲတော့ မသိပါဘူး။

စာမှာ ပါတာကတော့ **နေကမ္မသာ ဒေမ** = နေကမ္မအား လျှော့ပါ၏ ဆို  
ရတယ်။ အလျှော့ခံက နေကမ္မ။ ခုကာလမှာတော့ နေကမ္မ လျှော့ချင်ပါတယ်ဆိုရင်

လျှဖယ်ဝတ္ထက နဝကမ္မ ဖြစ်နေတယ်။ “တပည့်တော်က နဝကမ္မ လျှချင်လိုပါ။” သူက ဒီလိုလာလျှောက်တယ်။ “ဟာ - ဘုန်းကြီး နဝကမ္မ အလျှမခံပါဘူး။” ဒီလိုပဲ ပြောရတယ်။ တချိုကလည်း “ဝတ္ထုလျှချင်လိုပါ။” “ဟာ - ဘုန်းကြီး ဝတ္ထုလည်း အလျှမခံပါဘူး။” ဒီလိုပဲ ပြောရတယ်။ “ဘယ်သူ့ကို ပေးလိုက်”လို ရဟန်းက ဒီလိုမျိုး မပြောကောင်းဘူး။ ပြောလိုက်ရင် ဥစ္စကျာပေယျ - မိမိအတွက် သူတစ်ပါးကို အလျှခံခိုင်းတဲ့ အဓိပ္ပာယ် ဖြစ်သွားတယ်။

ဒါကြောင့် (၁) မိမိကိုယ်တိုင်လည်း အလျှမခံရဘူး။ (၂) မိမိကိုယ်စား သူတစ်ပါးကိုလည်း အလျှခံ မခိုင်းရဘူး။ “ဟိုအောက်မှာ ကပ္ပါယတွေ ရှိတယ်လေ။ ကပ္ပါယတွေ ပေးခဲ့။” ဒါဆိုတော့ မိမိကိုယ်စား ကပ္ပါယကို မိမိက အလျှခံခိုင်းတဲ့ အဓိပ္ပာယ်ဖြစ်တယ်။ ဒါတော့ ရဟန်းတော်များကို ခုလို မအပ် မရာ လာလျှောက်ပြီဆိုရင် ရဟန်းတော်ဘက်က ပယ်ရမည့်တာဝန်က “ဘုန်းကြီးတို့ ဒီရွှေငွေကို အလျှမခံပါဘူး”လို ဒီလောက်ပဲ ပြောခွင့်ရှိတယ်။ ဒီထက်ပိုပြီးတော့ ပြောခွင့်မရှိဘူး။

“ဘယ်သူ့ကို ပေးခဲ့ပါ၊ ဘယ်သူ့ကို အပ်ထားခဲ့ပါ။” မပြောရဘူး။ တချိုကလည်း ကပ်နေတယ်။ “တပည့်တော် ဒါဖြင့် အောက်က ကပ္ပါယတွေ ပေးခဲ့ရ - မလားဘူရား။” ဟော! - “မဟုတ်ဘူးလေ . . . ဘုန်းကြီး အလျှမခံပါဘူး။” ဒီလိုပြောကြားလိုက်တဲ့ အချိန်အခါမှာ ကပ္ပါယကာရကလုပ်တဲ့ ပုဂ္ဂိုလ်က ဝိနည်းနားလည်လို သူက ရဟန်းတော်တွေနဲ့ အပ်တဲ့ပစ္စည်းကို လျှမယ် ဆိုရင်တော့ ဒါ ရဟန်းပယောက မပါတော့ဘူး။ ဒီလိုလျှောင်း အလျှခံကောင်း ပါတယ်။

နောက်တစ်ခုကတော့ နံပါတ် (၃)။ “ဥပနိကိုထဲ သာဒီယေယျ”ဆိုတဲ့ စကားလုံးကို မအပ်သောနည်းဖြင့် အပ်နှုန်းဖို့ အိန္ဒိယျဒါန်းထားခြင်းဆိုပြီး ဒီလို ဘာသာ ပြန်ထားပါတယ်။ ဒီဘာသာပြန်ချက်ကလည်း မှန်ပါတယ်နော်။

“အရှင်ဘူရားအတွက် ကပ္ပါယကာရက ဦးဖြူထံမှာ တပည့်တော် ငွေ တစ်ရာ အပ်ထားတယ်ဘူရား၊ အရှင်ဘူရား အလိုရှိတဲ့အခါ တောင်းသုံးပါ။”

လျှောက်တာက ငွေကို အပ်ထားတယ်။ သုံးပါလို့ ပြောတာကလည်း ငွေကို တောင်းသုံးပါလို့ လျှောက်တယ်။ အဲဒီနည်းစနစ်က မအပ်သော လျှောက်နည်း ဖြစ်ပါတယ်။

မအပ်သော လျှောက်နည်းဖြစ်တဲ့အတွက် ဒီနည်းစနစ်နဲ့ လူၢထားတဲ့ ရွှေငွေကို ရဟန်းတော်များ အလျှော့မခံကောင်းဘူး။ ဒါဟာ မအပ်သောနည်းဖြင့် အပ်နဲ့လျှော့ဒီန်းထားတာကို အလျှော့ခံခဲ့ရင် သာယာသည်မည်တယ်။

### အပ်သောနည်းဖြင့် လျှောက်ထားခြင်း

အပ်အောင် ဘယ်လိုလျှောက်မလဲမေးရင် – “ကပိုယကာရက ဦးဖြူထံ  
မှာ တစ်ရာတို့ ရဟန်းတို့နှင့် အပ်သောပစ္စည်းများ လျှော့ဒီန်းထားပါတယ်  
ဘူရား။ အလိုရှိတဲ့အခါ ရဟန်းတို့နှင့် အပ်စပ်သောပစ္စည်းများကို ကပိုယ  
ကာရက ဦးဖြူထံမှာ အလျှော့ခံယူတော်မူပါ။” ဒါဆိုရင်တော့ အပ်သွားတယ်။

အဲဒီလို့ အပ်နှင်းပြီးတော့ လျှော့ဒီန်းထားမယ်ဆိုရင်တော့ အပ်သောနည်း-  
ဖြင့် လျှော့ဒီန်းထားသည့်အတွက် သာယာဖို့ရန်အတွက် မြတ်စွာဘူးဆုံးပြု  
ထားပါတယ်နော်။ အဲဒီလို့ အပ်သောနည်းဖြင့် မလျှောက်ဘဲ ခုနကလို့ မအပ်-  
သောနည်းဖြင့် လျှောက်ထားပြီးတော့ လျှော့ဒီန်းခဲ့မယ်ဆိုရင်လည်း ဒါ ဥပ-  
နိက္ခိတ္ထု သာဖို့ယေယျ မအပ်သောနည်းဖြင့် အပ်နှင်းလျှော့ဒီန်းထားတဲ့အတွက်  
ထိုရွှေငွေကို အလျှော့မခံကောင်းဘူး။ အလျှော့ခံခဲ့သော် နိသာဂိုတိုက်တယ်။ စွာနဲ့ရ-  
တယ်။

နောက်တစ်ခု – ဒီသိက္ခာပုဒ်နဲ့ ပတ်သက်ပြီးတော့ ရဟန်းတော်များသည်  
ဘယ်လိုချွေ ဘယ်လိုငွေဖြစ်ဖြစ် အလျှော့မခံရဘူး။ ဆိုလိုရင်းကတော့ ရွှေက  
တော့ ထင်ရှားပါတယ်။ ငွေမှာ ခုခေတ်တော့ စက္းကိုလည်း ငွေလို့ သတ်မှတ်  
တယ်၊ ရှုံးခေတ်တုန်းကတော့ ကြေးတို့၊ ကြေးပြားတို့ကို ဒါလည်း ငွေအဖြစ်  
သတ်မှတ်ထားတယ်။ ခဲ့ပြားတို့ ဘာတို့လည်း တချို့နေရာမှာ ငွေအဖြစ်  
သတ်မှတ်ထားတယ်။ ရှုံးခေတ်တုန်းကတော့ သစ်သားတို့ ဘာတို့တောင်မှ  
ငွေအဖြစ် သတ်မှတ်ပြီး အသုံးပြုကြတဲ့ သဘောကလေးတွေ ရှိကြတယ်။

ဒုက္ခာင့် လောကဝါဟာရအနေအားဖြင့် အသိအမှတ်ပြုထားတဲ့ ငွေ-  
မှန်ခဲ့ရင် ဘယ်လိုငွေပဲဖြစ်ဖြစ် အားလုံး ရဟန်းတော်များ ကိုင်တွယ်ပြီးတော့  
မကြည့်ကောင်းဘူး။ ငွေအစစ်ဖြစ်တဲ့ ငွေသားများ ထွက်တဲ့ကျောက်, ရွှေထွက်  
တဲ့ကျောက် အဲဒီလို ကျောက်တုံးတောင်မှ သွားပြီးတော့ ကိုင်ပြီးတော့ မကြည့်  
ကောင်းဘူးတဲ့။ ဒါ အနာမာသခေါ်တယ်။ ကိုင်ကြည့်ခဲ့မယ်ဆိုရင် မကိုင်တွယ်  
ကောင်းတာကို သွားကိုင်တွယ်တဲ့အတွက် အာပတ်သင့်တဲ့

နောက်တစ်ခု - ဒီရွှေငွေနဲ့ ပတ်သက်ပြီးတော့ အာပတ်သင့်တဲ့ အချက်  
တစ်ခုကတော့ ရုပ္ပါယရိတာ။ ရဟန်းတွေက ရွှေငွေကို ဝင်ပြီးတော့ မစီမံ  
ကောင်းဘူး။ “ငါက ဒီသပိတ် လိုချင်နေတယ်။ မင်း သပိတ်ဖိုး ပေးလိုက်။”  
“ငါ ဒီစာအုပ် လိုချင်နေတယ်။ ဟော့ - ကျောင်းသား စာအုပ်ဖိုး ပေးလိုက်စမ်း”  
စသည်ဖြင့် ရွှေငွေကို သွားပြီးတော့ ဝင်ပြီးတော့ စီမံတယ်။ အဲဒီလို စီမံမယ်  
ဆိုလိုရှိရင် သီလရှင်များအနေနဲ့ ဆယ်ပါးသီလ စောင့်ထိန်းတဲ့ သီလရှင်ဖြစ်ခဲ့  
ရင် ဒါလည်း ဆယ်ပါးသီလ ပျက်စီးတာပဲ။ ဒီပစ္စည်းသည် မအပ်တော့ဘူး။  
အဲဒါကြောင့် ဘူးကြီးတို့ ရဟန်းတော်တို့သည် ရွှေငွေနဲ့ ပတ်သက်ပြီးတော့  
ဝင်ပြီးတော့ မစီမံ မခန့်ခဲ့ရဘူး။ ဒါက နံပါတ် (၅)ပေါ့။

နောက်တစ်ခု - နံပါတ် (၆)အနေနဲ့ ပြောရင်တော့ ရဟန်းတော်များ-  
သည် သူတစ်ပါးအတွက် ကြားထဲက ပွဲစားလုပ်ပြီးတော့ ရွှေငွေကို အလှုံခံ  
ပြီးတော့ မပေးရဘူး။ သူတစ်ပါးအတွက် မိမိက အလှုံခံပေးခဲ့ရင်တော့ မိမိမှာ  
လည်း ဒုက္ခာင့်အာပတ်သင့်ပါတယ်နော်။ ပေါင်းလိုက်တော့ ဒါ ရွှေငွေနဲ့ ပတ်-  
သက်ပြီး မြတ်စွာဘူးရား ပညတ်ထားတဲ့ သိက္ခာပုဒ်တွေ ဖြစ်ပါတယ်။

(ကောက်နှုတ်ချက် ပထမ ကဏ္ဍ - ပြီး၏။)

## ရဟန်းညွှန်းကပိုယနှင့် လူညွှန်းကပိုယ

အဲဒီလို လျောက်တဲ့အပိုင်းမှာ ရဟန်းညွှန်းတဲ့ ကပိုယ၊ လူညွှန်းတဲ့ ကပိုယဆီပြီး ကပိုယ နှစ်မျိုးရှိပါတယ်။ ရဟန်းညွှန်းတဲ့ ကပိုယနဲ့ပတ်သက်ပြီး တော့ မြတ်စွာဘူရား ရာဇ်ကွာဗုံးမှာ ပည်တ်ထားတာ ရှိပါတယ်။ ကွာဟ ချက်ကလေးတော့ ရှိတယ်။ နမူနာလေး မြတ်စွာဘူရား ပည်တ်ထားတာလေး ကြည့်ရအောင် –

ဘိက္ဗဲ့ ပနေဝ ဥမ္မာသာ ရာဇာ ဝါ ရာဇေဘာရွှေ့ ဝါ မြာဖွေကော ဝါ ဂဟပတီကော ဝါ ဒုတေန စိဝရဝေတာပန့် ပတီကေယျ - ‘လူမိနာ စိဝရဝေတာပန့်န စိဝရ စေတာပေတွာ လူထွန္းမဲ့ ဘိက္ဗဲ့ စိဝရန အစ္စာ-ဒေသီ’တို့ (ဝိဘဂုဂ္ဂ။)

ရာဇ်ကွာဗုံး ခေါ်ပါတယ်နော်။ ရဟန်းတော်တစ်ပါးကို ရည်စူးပြီး- တော့ ရွှင်ဘူရင်ကသော်လည်းကောင်း၊ အမတ်ကြီး တစ်ဦးဦးကသော် လည်းကောင်း၊ ပုဏ္ဏားတစ်ဦးဦးကသော်လည်းကောင်း၊ သူကြော်ဒါယကာ တစ်ဦးဦးကသော်လည်းကောင်း တမန်တစ်ဦးဦးဖြင့် သက်နှုန်းဖိုးပေးပြီးတော့ စေခိုင်းလိုက်ပြီ။ စေခိုင်းလိုက်တဲ့ အချိန်အခါမှာ ဘယ်လို စေခိုင်းသလဲ?

လူမိနာ စိဝရစေတာပန့်န စိဝရ စေတာပေတွာ လူထွန္းမဲ့ ဘိက္ဗဲ့ စိဝရန အစ္စာဒေသီ’တို့ (ဝိဘဂုဂ္ဂ။)

လူမိနာ စိဝရစေတာပန့်န = ဉ်သက်နှုန်းဖိုးဖြင့်။ စိဝရ = သက်နှုန်းကို။ စေတာပေတွာ = ဝယ်ပြီး၍။ လူထွန္းမဲ့ = ဉ်အမည်ရှိတဲ့။ ဘိက္ဗဲ့ = ရဟန်း-တော်ကို။ စိဝရန = သက်နှုန်းဖြင့်။ အစ္စာဒေသီ = ဖုံးလွမ်းလှု၍ဒါန်းပါ။

ဒီသက်န်းဖိုးဖြင့် သက်န်းဝယ်ပြီးတဲ့ အချိန်အခါမှာ ဉ်အမည်ရှိတဲ့ ရဟန်းတော်ကို သက်န်းဖြင့် ဖုံးလွှမ်းလျှော့ဒါန်းပေးပါလို့ စေခိုင်းလိုက်တယ်။ အဲဒီလို စေခိုင်းနည်းမျိုးကိုတော့ ဒါ အာဂမနသူ့ = လာပုံစင်ကြယ်တယ်လို့ ခေါ်ပါတယ်။

“ဒီငွေ ယူသွားကွာ၊ မင်း အဲဒီဘုန်းကြီး သွားပြီးတော့ ကြည့်လျှော့လိုက်။” ဒီလိုဆိုရင်တော့ ငွေအလျှော့ခိုင်းတဲ့အတွက်ကြောင့် လာပုံ မစင်ကြယ်ဘူး။ အားမနသူ့မြဲဖြစ်ဘူး။ ဒါကြောင့် ရဟန်းတော်တွေကို မိမိတိုက လျှော့ချင်-တယ်ဆိုလိုရှိရင်တော့ “တပည့်တော် ဆေးပစ္စည်း လျှော့ချင်တယ်ဘူရား၊ သက်န်းလျှော့ချင်တယ်ဘူရား၊ ဆွမ်းလျှော့ချင်တယ်ဘူရား၊ ကပိုယကာရကထဲ ပြောလျှော့လို့ ရပါတယ်။ အပ်တဲ့ပေါ်ဟာရ တစ်ခုခု သုံးနှုန်းပြီး လျှော့ရှင်တော့ ရတယ်။” ကဲ ကဲ ဘုန်းကြီးအတွက် စရိတ်လေး ဘာလေး ထောက်လိုက်ရအောင်လေ” ကဲ ကဲ စုကြ စုကြ၊ ခက်ပုံက ဘုန်းကြီးရှေ့မှာ လာစုနေပြီ။ စုပြီးတော့ ဒီရှေ့လာချေတယ်။ ဘုန်းကြီးဘက်ကလည်း ဘာလုပ်ရမလဲ။ “ဘုန်းကြီး အလျှော့မခံပါဘူး။” ဒီလောက်ပဲ ပြောရတယ်။ တာဝန်ဝေါယာရားက ဒီလောက်ပဲ။ “ဟိုအောက်မှာ ကပိုယကာရကတွေ ရှိတယ်။ ကပိုယကာရကကို သွားပေးလိုက်” ဟော - ဒီလို မပြောကောင်းဘူး။ “အလျှော့မခံပါဘူး”လို့ ဒီလောက်ပဲ ပြောရတယ်။ ဒါက ရဟန်းတော်တို့ရဲ့ တာဝန်ပဲ။

ဒါကြောင့် ဒကာ၊ ဒကာမတွေအနေနဲ့က ဒီသိက္ခာပုံးဒို့ကလေးတွေ နားလည်မယ်ဆိုရင်တော့ မိမိတို့ လျှော့ဒါန်းချင်တဲ့ အချိန်အခါမှာ အပ်အပ်-စပ်စပ် လျှော့ဒါန်းတတ်ဖို့ နည်းစနစ်ကလေးတွေ သိယားပြီး ဖြစ်သွားတယ်နော်။

### လာပုံစင်ကြယ်၍ တမန်ကြောင့် မစင်ကြယ်ခြင်း

ဒီတော့ ခု ဒီနေရာမှာ အလျှော့ရှင်ဖြစ်တဲ့ ပုဂ္ဂိုလ်တွေဘက်က သက်န်းဖိုးလျှော့လိုက်တာ မဟုတ်ဘူး။ ဘာလျှော့ခိုင်းလိုက်တာလဲ? သက်န်း အလျှော့ခိုင်းတာ။ သက်န်းဖိုးအဖြစ် သက်န်းဝယ်ပြီးတဲ့ အချိန်အခါမှာ ဒီရဟန်းတော်ကို သက်န်းဖြင့် ဖုံးလွှမ်းလျှော့ဒါန်းပေးပါလို့ ဒီလို ခိုင်းစေလိုက်တယ်။ ခိုင်းစေလိုက်တဲ့အ-တွက် ဒီလိုခိုင်းစေနည်းမျိုးကို အာဂမနသူ့ = လာပုံစင်ကြယ်တယ်လို့ ခေါ်-

တယ်။ အဲဒီလို စင်စင်ကြယ်ကြယ် လျှော့လိုက်တဲ့ အခါကျတော့ ကျိုယ်လုပ်တဲ့  
တမန်လုပ်တဲ့ ပုဂ္ဂိုလ်က ငရှုပ်ဖြစ်နေပြန်တယ်။ သူက ဘယ်လိုခြုပ်လ?

**သော ၈၁ ဒုတောာ တဲ့ ဘိဘုံး ဥပသက်မိတ္တာ ၇၁ ဝဒေယျ။**

(ဝိဘာရုဂ္ဂ။)

**သော** = ထိုတမန်သည်။ **တဲ့** = ထိုရဟန်းသို့။ **ဥပသက်မိတ္တာ** = ချဉ်းကပ်  
ပြီး၍။ **၇၁** = ဤသို့။ **၈၁ ဝဒေယျ** = အကယ်၍ လျှောက်ထားပြားအဲ့။

သူက ရဟန်းတော်ထဲ တိုက်ရှိက်လာလိုက်တယ်။ သက်န်း သွားပြီး မဝယ်  
လိုက်ဘူး။ မဝယ်ဘဲနဲ့ သူက နည်းနည်း ငပျင်းနဲ့ တူပါတယ်။ အဲဒီတော့  
သက်န်းသွားပြီး ဝယ်ပြီးတော့ သက်န်းယူမလာဘဲနဲ့ ရဟန်းတော်ထဲ တိုက်ရှိက်  
သွားလိုက်တယ်။ တိုက်ရှိက်သွားပြီးတော့ သူက ဘာလူလည်လုပ်လိုက်သလဲ။

**လူဗုံး ၈၁ ဘန္တော် အာယသွှေ့ ဥန္တိသာ စိဝရဇေတာပန္တာ အာဘတဲ့ ပဋိဂ္ဂ-**  
**ကျာာတဲ့ အာယသွား စိဝရဇေတာပန္တာဖို့၍** (ဝိဘာရုဂ္ဂ။)

**ဘန္တော်** = အရှင်ဘူရား။ **လူဗုံး စိဝရဇေတာပန္တာ** = ဤသက်န်းဖိုးကို။ **အာယ-**  
**သွှေ့** = အရှင်ဘူရားအား။ **ဥန္တိသာ** = ရည်စူး၍။ **အာဘတဲ့** = ဆောင်ယူလာခဲ့  
ပါ၏။

ဟော - ဒီသက်န်းဖိုးကို အရှင်ဘူရားအတွက် ရည်ညွှန်းပြီးတော့  
ဆောင်ယူလာခဲ့တယ်ဘူရားတဲ့။

**ပဋိဂ္ဂကျာာတဲ့ အာယသွား စိဝရဇေတာပန္တာဖို့၍** (ဝိဘာရုဂ္ဂ။)

**အာယသွား** = အရှင်ဘူရားသည်။ **စိဝရဇေတာပန္တာ** - သက်န်းဖိုးကို။  
**ပဋိဂ္ဂကျာာတဲ့** = အလူဗျာခံယူတော်မူပါ။

ဟော - သူက လူလည်လာလုပ်တယ်။ ဒီသက်န်းဖိုးကို အရှင်ဘူရား  
အတွက် ရည်စူးပြီးတော့ တပည့်တော် ဆောင်ယူလာခဲ့တယ်ဘူရား။ ဒါကြောင့်  
အရှင်ဘူရားသည် သက်န်းဖိုးကို အလူဗျာခံယူတော်မူပါဆိုပြီး သူက လျှောက်-  
ထားလိုက်တယ်။ မူလလူဗျာဒါန်းလိုက်စဉ်အခါက လာပဲ စင်ကြယ်နေတယ်။

အပ်တယ်။ သူက ကြားထဲကနေဝင်ပြီးတော့ လူလည် လုပ်လိုက်တဲ့အခါကျ တော့ အပ်သေးလား? မအပ်တော့ဘူး။ သူက သက်နှုန်းဖိုး အလှူခံပါ။ အရှင်-ဘူးအတွက် ရည်စုံပြီးတော့ ဒီသက်နှုန်းဖိုးကို ဆောင်ယူလာတာဖြစ်တဲ့အတွက် အရှင်ဘူး ဒီသက်နှုန်းဖိုးကို အလှူခံပါလို့ လာလျောက်ပြီ။ လျောက်လိုက်တဲ့ အချိန်အခါမှာ ရဟန်းတော်ဘက်က ဘာလုပ်ရမလဲ?

**လာပုံစ်ကြယ်ခဲ့သော ပြောသင့်သော ဓကား**

**တော့ ဘိက္ဗာနာ သော ဗုတော့ ဝဝမသာ ဝစ်ပို့ယော။** (ဝိဘာရုဂ္ဂ။)

**တော့ ဘိက္ဗာနာ** = ထိုရဟန်းတော်က။ **သော ဗုတော့** = ထိုတမန်သည် ကို။ **ဝဝ** = ဤသို့။ **ဝစ်ပို့ယော** = ပြောဆိုသင့် ပြောဆိုထိုက်သည်။ **ဓကား** = ဖြစ်လေရာ၏။

အဲဒီအချိန်အခါမှာ ရဟန်းတော်ဘက်က ပြောသင့်တဲ့ဓကား မြတ်စွာ-ဘူးက သင်ပေးတယ်။ ဘယ်လိုပြောရမလဲ?

**န ခေါ် မယံ အာဝုသော စီဝရစေတာပနဲ့ ပဋိဂ္ဂကျားမာ။ စီဝရရွှေ ခေါ် မယံ ပဋိဂ္ဂကျားမာ ကာလေန ကျိုးယ'နှီး။** (ဝိဘာရုဂ္ဂ။)

**အာဝုသော** = ငါရှင်။ **မယံ** = ငါတို့သည်ကား။ **စီဝရစေတာပနဲ့** = သက်နှုန်းဖိုးကို။ **န ပဋိဂ္ဂကျားမာ** = အလှူမခံယူကြပါကုန်။ **ကာလေန ကျိုးယံ** = သင့်တင့်-လျောက်ပတ်တဲ့ အပ်တဲ့အချိန်အခါကာလျှော့။ **စီဝရရွှေ ခေါ်** = သက်နှုန်းအား။ **မယံ** = ငါတို့သည်။ **ပဋိဂ္ဂကျားမာ** = အလှူခံယူကြပါကုန်၏။

“**တို့တော့ကွယ် - သက်နှုန်းဖိုးကိုတော့ တို့ရဟန်းတော်များ အလှူမခံကြ-ဘူးကွယ့်။ သင့်တင့်လျောက်ပတ်တဲ့ အချိန်အခါမှာဆိုရင်တော့ သက်နှုန်းတော့ အလှူခံပါတယ်။**” ဒီလောက်တော့ ပြောကောင်းတယ်။ အဲဒါက ဘာကြောင့် ပြောကောင်းသလဲလို့မေးရင် **လာပုံစ်ကြယ်နေလို့** ဖြစ်တယ်။

## လာပုံမစင်ကြယ်ခဲ့သော် ပြင်းပယ်ရုံမျှသာ

လာပုံကိုက မင်း ဘုန်းကြီးဆီကို သွားပြီးတော့ ဒီသက်န်းဖိုး လျှော့လိုက်ကွာလို ပြောလိုက်တယ်။ တမန်ကလည်း “အရှင်ဘူရားအတွက် ဒီသက်န်းဖိုးကို ဆောင်ယူလာတယ်။ အရှင်ဘူရား အလျှော့ပါ”လို ပြောရင် – အဲဒါဆို မအပ်တော့ဘူး။ မအပ်တဲ့အတွက် အဲဒီအခါမှာ ဘာပြောရမလဲ? “တို့သက်န်းဖိုး အလျှော့မခံပါဘူး” ဒီလောက်ပဲ ပြောရမယ်။ “သင့်တင့်လျှောက်ပတ်တဲ့ အချိန် အခါမှာ သက်န်း အလျှော့တယ်”ဆိုတဲ့ စကားမျိုး နောက်ထပ် မဆက်ရဘူး။

မူလ လာပုံတွေက နှစ်ခုလုံး မစင်ကြယ်ဖြစ်နေတယ်။ အလျှော့ရှင်ဘက်-ကလည်း မစင်မကြယ် ပြောလိုက်တယ်။ ကြားထဲက တမန်လုပ်တဲ့ ပုဂ္ဂိုလ် ကပိုယကာရကကလည်း မလျှောက်ထားတတ်ဘူး။ နှစ်ခုလုံးမှာ မစင်မကြယ် ဖြစ်နေတယ်။ မစင်မကြယ်ဖြစ်တဲ့အတွက် အဲဒီလိုအခါမျိုးမှာ ရဟန်းတော်ဘက်က – “တို့ သက်န်းဖိုး အလျှော့မခံပါဘူး”လို ဒီလောက်ပဲ ပြောရတယ်။

## တမန်က နားလည်ခဲ့သော်

သို့သော် မူလ ဒကာဘက်က စေခိုင်းလိုက်ပုံက စင်ကြယ်ခဲ့မယ်ဆိုရင် တော့ တမန်ရဲ့ ဆောင်ရွက်ချက်က မစင်ကြယ်တဲ့အတွက် “တို့ သက်န်းဖိုး-တော့ အလျှော့မခံဘူးဘွုံ။ သင့်တင့်လျှောက်ပတ်တဲ့ အချိန်အခါကာလမှာ တော့ သက်န်းတော့ အလျှော့ပါတယ်”လို ဒီလို ပြောကောင်းတယ်။ အဲဒီလို ပြောလိုက်တဲ့ အချိန်အခါမှာ ကပိုယကာရကက ဒီတမန်က နားလည်ခဲ့-မယ်ဆိုရင်တော့ ဟန်ကျတယ်။ နားမလည်ဘူးဆိုရင်တော့ သူ ဒီလောက်နဲ့ ပြန်သွားရင် ဘုန်းကြီး ဒီထက် ရှေ့ဆက်ခွင့် မရှိဘူးနော်။ က - သူက ဘယ်လို ပြောမလဲ?

**သော စေ ဒုတော့ တံ ဘိုံး ဆံ ဝဒေယျ - ‘အတို့ ပနာယသွေတော့ ကောမိ ဝေယာဝစ္စကရော’တို့ (ဝိုင်္ဂီရ်။)**

**သော ဒုတော့ = ထိုတမန်က။ တံ ဘိုံး - ထိုရဟန်းတော်ကို။ ဆံ - ကြုံသို့။ စေ ဝဒေယျ = အကယ်၍ လျှောက်ထားပြားအဲ့။**

သူက ဆက်ပြီးတော့ လျှောက်ထားတယ်။ မလျှောက်ဘဲနဲ့ ပြန်သွားရင် ဘာမှ ပြောခွင့် မရှိတော့ဘူး။ ဒါက အတ်သိမ်းသွားပြီ။ ဒါပေမယ့် သူက နည်းနည်းပါးပါးကလေးတော့ နားလည်တဲ့ပုဂ္ဂိုလ် ဖြစ်နေရင်တော့ သူ ဆက်ပြီး တော့ လျှောက်ထားတယ်။ ဘယ်လိုလျှောက်ထားလဲ?

### **အထို ပနာယသွေတော့ ကောစီ ဝေယျာဝစ္စကရော'တို့၊**

**ဟာယသွေတော့** = အရှင်ဘူရားအား။ **ကောစီ** = တစ်စုံတစ်ယောက်-သော။ **ဝေယျာဝစ္စကရော့** = ဝေယျာဝစ္စကို ပြုလုပ်နေတဲ့ပုဂ္ဂိုလ်သည်။ **အထိုပနာ** = ရှိများရှိပါသလား?

“အရှင်ဘူရားရဲ့ ဝေယျာဝစ္စကို ပြုလုပ်ဆောင်ရွက်ပေးနေတဲ့ ပုဂ္ဂိုလ် တစ်ယောက်ယောက်များ ရှိပါသလားဘူရား’လို သူက ဒီလို မေးကြည့်တယ်။ အဲဒီလို မမေးရင် ရဟန်းတော်က ဘာမှ ပြောခွင့်မရှိဘူးနော်။ “တို့ သက်နှုန်း-စိုးတော့ အလူ။မခံဘူးကွယ်။ သက်နှုန်းတော့ သင့်တင့်လျောက်ပတ်တဲ့ အချိန်အခါမှာ အလူ။ခံပါတယ်။” ဒီလောက်သာ ပြောရတယ်။ “ဘယ်သူ့ကို ပေးခဲ့ပါ”ဆိုတာ မပြောသင့်ဘူး။

### **ဝေယျာဝစ္စ ဆောင်ရွက်သူ ရှိပါသလား**

ဒါပေမယ့် သူက နည်းနည်းကလေး နားလည်လိုက်တော့ “အရှင်ဘူရား-မှာ ဝေယျာဝစ္စ ဆောင်ရွက်ပေးမယ့် ပုဂ္ဂိုလ်တစ်စီးဦးများ ရှိပါသလား”လို သူက မေးခဲ့ရင်တော့ ဘာလုပ်ရမလဲ? အဲဒီလို မေးလိုက်တဲ့ အချိန်အခါကျ တော့မှ —

**စိဝရတ္ထိကောန ဘိက္ခာဝ ဘိက္ခာနာ ဝေယျာဝစ္စကရော နိုဒ္ဓသိတ္ထာ** အာရာမိကော ပါ ဥပါသကော ပါ - ‘သော ခေါ် အာဂုသော ဘိက္ခာနာ ဝေယျာဝစ္စကရော’တို့။ (ဝိဘာရုဂ္ဂ။)

**ဘိက္ခာဝ** = ချုစ်သားရဟန်းတို့ . . . ॥ **စိဝရတ္ထိကောန ဘိက္ခာနာ** = သက်နှုန်းကို အလိုရှိတဲ့ ရဟန်းတော်သည်။ **အာရာမိကော** ပါ - အာရာမ်စောင့်ကို-

သော်လည်းကောင်း။ ဥပါသကော ဒါ - ဥပါသကာကိုသော်လည်းကောင်း။ အာဂုသာ = င့်ရှင် . . .။ ဒေသာ ခေါ် = ဤပုဂ္ဂိုလ်သည်ကား။ ဘိက္ခား = ရုဟန်းတို့၏။ ဝေယျာဝစ္စကရော = ဝေယျာဝစ္စကို ရွက်ဆောင်နေတဲ့ ပုဂ္ဂိုလ်ပါတည်း။ ကူးစိုး = ဤသို့ ပြောဆို၍။ ဝေယျာဝစ္စကရော = ဝေယျာဝစ္စကို ဆောင်ရွက်နေတဲ့ပုဂ္ဂိုလ်ကို။ နိုင်သိတော့ = ညွှန်ပြသင့် ညွှန်ပြထိက်ပေ၏။

အာရာမ်စောင့် တစ်ဦးဦးကိုသော်လည်းကောင်း၊ ဥပါသကာ ဒါယကာ တစ်ဦးဦးကိုသော်လည်းကောင်း - ဥပါသကာဆိုတာကတော့ ရတနာသုံးပါး ကို ကိုးကွယ်ဆည်းကပ်နေတဲ့ပုဂ္ဂိုလ် - ဘယ်ပုဂ္ဂိုလ်ကိုမဆို တစ်ယောက်-ယောက်ကို ဒီပုဂ္ဂိုလ်ကတော့ ရုဟန်းတွေရဲ့ ဝေယျာဝစ္စ အမှုကြီးငယ်ကို ရွက် ဆောင်ပေးနေတဲ့ ပုဂ္ဂိုလ်ပဲလို့ ဒီလောက်တော့ ပြောကောင်းတယ်။ “အဲဒီ လူတံ့မှာ ပေးခဲ့” ဒီလောက်အထိ မပြောရဘူး။ “ဒီပုဂ္ဂိုလ်သည် ရုဟန်းသံယာ-တွေရဲ့ ဝေယျာဝစ္စကို ဆောင်ရွက်နေတဲ့ ပုဂ္ဂိုလ်ပဲ”လို့ - ဒီလောက်တော့ ပြောသင့်တယ်။ ဒါက သူက ဝေယျာဝစ္စဆောင်ရွက်သူ ရှိပါသလားလို့ မေးလို့။

အဲဒီလို ရှိပါသလားလို့ မေးလိုရှိရင် ဘယ်လိုပုဂ္ဂိုလ်က “ဒီပုဂ္ဂိုလ်ဟာ ဝေယျာဝစ္စ ဆောင်ရွက်နေတဲ့ပုဂ္ဂိုလ်ပဲ ဖြစ်တယ်”လို့ ပြောသင့်သလဲလို့ မေး တော့ “စိဝရတ္ထိကေန ဘိက္ခာဝ ဘိက္ခာနာ”။ သက်န်းကို အလိုရှိတဲ့ရုဟန်းက ပြောသင့်တယ်။ သက်န်းကို အလိုမရှိဘူးဆုံးရင် မပြောနဲ့တော့ ရတယ်။ ဘာမှ မဖြစ်ဘူး။ သက်န်းကို အလိုမရှိဘူးဆုံးလိုလိုရှိရင် ထိုရုဟန်းတော်က ဝေယျာ-ဝစ္စဆောင်ရွက်တဲ့ပုဂ္ဂိုလ် ဘယ်ပုဂ္ဂိုလ်လို့ ပြောနေဖို့ မလိုဘူး။ မပြောလည်း ရတယ်။ အလိုရှိခဲ့မယ်ဆုံးရင်တော့ ပြောမယ်ဆုံးရင် ပြောသင့်တယ်။ ပြောပြီးတဲ့ အခါကျတော့ ဘာလုပ်သလဲ?

သော စေ ဒုတောာ တံ ဝေယျာဝစ္စကရု သညာပေတွာ့ တံ ဘိက္ခား  
ဥပသက်မိတ္တာ စံ ဝဒေယျာ - ‘ယံ ခေါ် ဘဏ္ဍာ အာယသွာ ဝေယျာဝစ္စကရု  
နိုင်သိ သညာဖော် သော မယာ ဥပသက်မတု အာယသွာ ကာလေနာ စိဝရရော်  
တံ အာွာဒေသာတိ’တိ။ (ဝိဘာရု။)

**သော ဗြတော်** = ထိုတမန်သည်။ **တံ ဝေယျာဝစ္စကရုံ** = ထိုဝေယျာဝစ္စ ရွက်ဆောင်နေတဲ့ပုဂ္ဂိုလ်ကို။ **သညာပေတွာ်** = အသိပေးပြီး၍။ **တံ ဘိက္ခာ** = ထိုရဟန်းတော်ကို။ **ဥပသက်မိတွာ** = ချဉ်းကပ်၍။ **စံ** = ဉှိသို့။ **၁၀ ဝေယျာ** = အကယ်၍ လျှောက်ကြားပြားအံ့။

ရဟန်းတော်က ဘယ်ပုဂ္ဂိုလ်ဟာ ရဟန်းတွေရဲ့ ဝေယျာဝစ္စ ဆောင်-ရွက်နေတဲ့ ပုဂ္ဂိုလ်ပလို ညွှန်လိုက်ပြီ။ ဘယ်ဒကာကြီး ဘယ်ဒကာမကြီးပေါ့။ အဲဒီလို ညွှန်လိုက်တဲ့အချိန်အခါမှာ ဒီတမန်ကလည်း ဒီဝေယျာဝစ္စ ဆောင်-ရွက်တဲ့ပုဂ္ဂိုလ်ထဲ သွားပြီးတော့ အသိပေးလိုက်တယ်။ အသိပေးတယ်ဆုံးတာကတော့ ဒီရဟန်းတော် အလိုရှိတဲ့အချိန်အခါမှာ သက်န်း လျှိုဒိန်းပေးပါ ဆိုပြီး - သူက သေချာသွားပြီး အပ်နှင့်ပြီး ပြောပြီးပြီး ပြောပြီးတဲ့ အချိန်-အခါကျတော့မှ သူက ရဟန်းတော်ထဲ ပြန်လာပြီးတော့ လျှောက်ထားတယ်။ ဘယ်လို လျှောက်ထားလဲ?

### လျှောက်ထားမှ တောင်းခွင့်ရှိ

**ဘဇ္ဇာ** = အရှင်ဘုရား . . .။ **ယံ ၁၆ ဝေယျာဝစ္စကရုံ** = အကြောင် ဝေယျာဝစ္စ ဆောင်ရွက်နေတဲ့ပုဂ္ဂိုလ်ကို။ **အာယသွာ်** = အရှင်ဘုရားသည်။ **နိုစိသို့** = ညွှန်ပြတော်မှုပြီ။ **သော** = ထိုဝေယျာဝစ္စ ရွက်ဆောင်နေတဲ့ပုဂ္ဂိုလ်ကို။ **မယံ** = ဘုရားတပည့်တော်သည်။ **သညာတွေ့** = အသိပေး၍ ထားအပ်ပါပြီ။

သက်န်းလျှိုဖို့ တပည့်တော် သေသေချာချာ မှာထားခဲ့ပြီးပါပြီ။

**အာယသွာ်** = အရှင်ဘုရားသည်။ **ကာလေန** = သင့်တင့်လျောက်ပတ် သော အချိန်အခါကာလည့်။ **ဥပသက်မတု** = ချဉ်းကပ်တော်မှုပါ။

သင့်တင့်လျောက်ပတ်တဲ့အခါ သက်န်းအလိုရှိတဲ့အခါပေါ့။

**ဂိုဝဲရော** = သက်န်းဖြင့်။ **တံ** = အရှင်ဘုရားကို။ **အစွာဒေသာတိ** = ဖုံးလွှမ်းလျှိုဒိန်းပါလိမ့်မယ်။

အရှင်ဘုရား သက်န်းအလိုရှိတဲ့ သင့်တင့်လျောက်ပတ်တဲ့ အချိန်အခါမှာ

ဒီဒကာထံကို ချဉ်းကပ်တော်မူပါဘူရား။ ထိုဒကာက အရှင်ဘူရား အလိုရှိတဲ့ သက်န်းကို ဖုံးလွှမ်းလျှော်ခြားပေးပါလိမ့်မယ်ဆုံးတော့ သူက ဒီလို ပြန်ပြီးတော့ လျှောက်ထားတယ်။ တမန်ကလည်း မလျှောက်ဘူး၊ ခုနက ကပိုယကာရက လုပ်တဲ့ ပုဂ္ဂိုလ်ကလည်း လာမလျှောက်ဘူးဆိုရင် ရဟန်းတော်က ဘာမှ ပြုလုပ်ခွင့် မရှိဘူး။ လျှောက်ထားမှ ပြုလုပ်ခွင့်ရှိတယ်။

တစ်ဦးဦးကတော့ လျှောက်ထားရတယ်။ တမန်လုပ်တဲ့ပုဂ္ဂိုလ် သို့မဟုတ် အလျှောင်ပုဂ္ဂိုလ်ကိုယ်တိုင်ကသော်လည်း လျှောက်ထားရတယ်။ သို့မဟုတ် ကပိုယကာရကလုပ်တဲ့ပုဂ္ဂိုလ် သို့မဟုတ် ဝေယျာဝစ္စလုပ်တဲ့ ပုဂ္ဂိုလ်ကသော် လည်း လာပြီးတော့ လျှောက်ထားရတယ်။ နှစ်ဦးလုံးသော်လည်း လျှောက် ထားလိုရှိရင် ပိုကောင်းတယ်နော်။ တစ်ယောက်ယောက်ကမှ ဝင်ပြီးတော့ မလျှောက်ထားခဲ့ရင် ဒီရဟန်းတော် ဘာမှ ဝင်ရောက်ပြီး တောင်းခံခွင့် မရှိဘူးတဲ့။ မတောင်းကောင်းဘူး။ က - ကောင်းပြီ။

### ရဟန်းဆွဲန်းကပိုယထံ တောင်းချိ မရရာ၌ ကျင့်ဝတ်

**စိဝရတ္ထိကေန ဘိက္ဗဝေ ဘိက္ဗနာ ဝေယျာဝစ္စကရော ဥပသက်မိတ္ဂာ ဒွဲတိက္ဗတ္ထဲ အေဒေတွော သာရေတွော - 'အတ္ထာ မေ အာဂုသာ စိဝရနာ'တိ။ (ဝိဘာရုဂ္ဂ။)**

သက်န်းအလိုရှိတဲ့ ရဟန်းက သက်န်းအလိုရှိတဲ့ အချိန်အခါမှာ ခုနက ပြောထားတဲ့ အပ်နှင်းထားတဲ့ ဝေယျာဝစ္စ ဆောင်ရွက်ပေးနေတဲ့ ပုဂ္ဂိုလ်ထံ ချဉ်းကပ်ပြီးတော့ -

### အတ္ထာ မေ အာဂုသာ စိဝရနာ'တိ။

“ဒကာ ဘုန်းကြီးတော့ သက်န်း အလိုရှိတယ်။” ဒီလိုတော့ ပြောကောင်းတယ်။ “သက်န်းဝယ်ပေးပါ။” ဒီလို မပြောကောင်းဘူး။ “သက်န်း အလိုရှိတယ်။” ဒီလောက်တော့ ပြောကောင်းတယ်။ ဘယ်လောက် ပြောကောင်းသလဲမေးတော့ - **ဒွဲတိက္ဗတ္ထဲ** = နှစ်ကြိမ် သုံးကြိမ်ပေါ့။ ဒကား နည်းနည်းလေး လူအောင် ပြောတာ။ သုံးကြိမ် အများဆုံးပေါ့။

ဒွတိက္ခတ္တံ့ စောဒယမာနော သာရယမာနော တံ့ စိုဝင်ရုံ အဘိန္ပါဌာဒေယျ၊ ကူးစွဲတံ့ ကုသလံ၊ နော စေ အဘိန္ပါဌာဒေယျ၊ စတုကွတ္တံ့ ပွဲကွတ္တံ့ ဆက္ကတ္တံ့ ပရမံ တုက္ခိဘူတေန ဥန္ဒိသု ဌာတုံး။ (ဝိဘရုံ-၃၂၆။)

နှစ်ကြိမ်၊ သုံးကြိမ်အထိ သွားပြီးတော့ တောင်းလိုရရင်ရဲ မရဘူးဆုံးလိုရှိရင်တော့ လေးကြိမ်၊ ငါးကြိမ်၊ ခြောက်ကြိမ် သူ့အိမ်ရွှေ့မှာ သွားပြီးတော့ ဘာမှ မပြောဘဲနဲ့ ဆွမ်းခံပဲပဲသလို ရပ်ခွင့်ရှိတယ်။ ဒီတော့ – တောင်းရင် သုံးကြိမ်၊ ရပ်ရင် ခြောက်ကြိမ်ပေါ့။

ဒီတော့ – အဲဒီဥစ္စာကို အဋ္ဌကထာများက ရှင်းထားတာကတော့ သုံးကြိမ်နဲ့ ခြောက်ကြိမ်ဆုံးတော့ တစ်ကြိမ်တောင်းတာနဲ့ နှစ်ကြိမ်ရပ်တာနဲ့ ညီမျှနေတယ်။ ညီမျှတဲ့အတွက် တောင်းရုံသက်သက် တောင်းမယ်ဆုံးရင် ခြောက်ကြိမ် တောင်းခွင့် ရှိတယ်။ ရပ်ရုံသက်သက် ရပ်မယ်ဆုံးရင် (၁၂)-ကြိမ်အထိ ရပ်ခွင့် ရှိတယ်။ ဒီလိုဆုံးလိုတယ်နော်။ အဲဒီတော့ သုံးကြိမ်တောင်း-ခြင်း၊ ခြောက်ကြိမ်ရပ်ခြင်းဖြင့် သွားပြီးတော့ ရပ်တယ်။ ရပ်လိုက်တဲ့ အချိန် အခါမှာ ဘာဖြစ်လဲ?

စတုကွတ္တံ့ ပွဲကွတ္တံ့ ဆက္ကတ္တပေမံ တုက္ခိဘူတော့ ဥန္ဒိသု တို့မာနော တံ့ စိုဝင်ရုံ အဘိန္ပါဌာဒေယျ၊ ကူးစွဲတံ့ ကုသလံ၊ တတော့ စေ ဥတ္တရှိ ပါယမ-မာနော တံ့ စိုဝင်ရုံ အဘိန္ပါဌာဒေယျ၊ နိသုရိုယိုယ် ပါစိတ္တိယံး။ (ဝိဘရုံ-၃၂၇။)

လေးကြိမ်၊ ငါးကြိမ်၊ ခြောက်ကြိမ်လောက်အထိ ရပ်လိုက်လို့ ဒီဒကာက ဒီသက်န်းလှဲခဲ့ရင်တော့ ကောင်းတယ်။ မလှဲဘူး၊ သက်န်း မရဘူး။ သက်န်း မရဘူးဆုံးလိုရှိရင် ထိုထက်အလွန် ထပ်ပြီးတော့ သွားပြီးတော့ တောင်းခြင်း၊ ထိုထက်အလွန် သွားပြီးတော့ ရပ်ခြင်း မလုပ်ပါနဲ့တဲ့။ လုပ်ခဲ့လို့ ဒီသက်န်း ရခဲ့ရင် ဒီသက်န်းသည် နိသုရိုယိုယ် = စွဲန်ခြင်းဝိနည်းက ရွေးရှိတဲ့ သက်န်း။ ရဟန်း တွေ့နဲ့ မအပ်တော့ဘူး။ ဒီတော့ သုံးကြိမ်ထက် ပိုပြီး မတောင်းနဲ့။ ခြောက်ကြိမ် ထက် ပိုပြီး မရပ်နဲ့။ ဒါ တောင်းတာနဲ့ ရပ်တာ နှစ်ခုပေါင်းရင်။

တစ်ခုစီဆုံးလိုရှိရင် ခြောက်ကြိမ်ထက် ပိုပြီး မတောင်းနဲ့။ (၁၂)ကြိမ်-

ထက် ပိုပြီး မရပ်နဲ့။ ဒါ ရပ်တာသက်သက် တောင်းတာသက်သက်ဖြစ်ခဲ့ရင်။ အဲဒီထက် ပိုလွန်ပြီးတော့ တောင်းခဲ့လို့ ရပ်ခဲ့လို့ သက်န်းရဲ့မယ်ဆိုရင် ဒီသက်န်းသည် မအပ်တော့ဘူး။ အဲဒီသက်န်း နိယုဂ္ဂိုက်ပြီ။ စွန်းရမယ်။ စွန်းပြီးတော့မှ ဒီအာပတ်ကို ဒေသနာကြားရတော့မယ်။ အဲဒီတော့ အတ်-ကြောင်းလေး ဆုံးအောင် နည်းနည်းကလေး ထပ်ပြောလိုက်မယ်။

**နော စေ အာဘိနိပွာအောယျ၊ ယတသု စိဝရဓေတာပုံ၊ အာဘတဲ့ တတ္တာပဲ ဝါ ဂျီဗုံး ရွှေတော့ ဝါ ပါဟေတွော - 'ယဲ ခေါ် တူမေ့ အာယသွေးနွှော ဘိက္ခို ဥ္ဓိသု စိဝရဓေတာပုံ၊ ပဟိကိုတွေ့၊ န တဲ့ တသု ဘိက္ခုနော ကိုဗို အတ္တံ့ အနုဘောတီ၊ ယုဉ်ဗွှေးယသွေးနွှော သက်၊ မာ ဝေါ သက် ဝိန္ဒသာ'တိ၊ အယ် တတ္တာ သာမိစိုး (ဝိဘာရုံ၏)**

သုံးကြိမ်တောင်းလိုလည်း မရဘူး၊ ခြောက်ကြိမ်ရပ်လိုလည်း မရဘူး။ သို့မဟုတ် တောင်းရုံ တောင်းရင် ခြောက်ကြိမ်၊ ရပ်ရုံ ရပ်ရင် (၁၂)ကြိမ်။ အဲဒီပုံစံစနစ်နဲ့လည်း သက်န်းက မရဖြစ်နေပြီဆိုရင်တော့ ဘာလုပ်ရမလဲ? မူလသက်န်း အလူခိုင်းလိုက်တဲ့ ဒကာထံကို အကြောင်းကြားရမယ်။ ဒါ ဝတ္ထရားပဲ။

“ဒကာကြီးတွေ . . . ဒကာကြီးတွေ လျှော့ဒိန်းလိုက်တဲ့ သက်န်းကတော့ မည်သည့်အကျိုး၊ တစ်စုံတစ်ရာကိုမျှ ပြီးစီးစေနိုင်တဲ့ စွမ်းအား မရှိဘူး။ ဒါကြောင့် ဒကာတို့ပစ္စည်း မပျက်စီးစေပါနဲ့။ မိမိတို့ရဲ့ ပစ္စည်းကို မပျက်စီး-အောင် ထိန်းသိမ်းစောင့်ရှုဗ်ပေတော့” ဆုံးပြီး အဲဒီ ဒကာထံကို အကြောင်းကြားရတယ်။ ဒါက ဝတ္ထရားပဲ။ အကြောင်းမကြားရင်တော့ ဝတ္ထရား ပျက်-ကွွက်တဲ့အတွက် ရဟန်းမှာ ဒုက္ခင်းအာပတ်သင့်စေဆိုပြီး မြတ်စွာဘူးရား သိက္ခာပုဒ် ပညတ်ထားတယ်။ ဒီလောက်ပဲ ဘုန်းကြီးတို့ ရဟန်းတော်ဘက်က ဆောင်ရွက်ခွင့်ရှိတယ်။

အဲဒီမှာ သုံးကြိမ်တောင်းရတယ်၊ ခြောက်ကြိမ်ရပ်ရတယ်။ သို့မဟုတ် တောင်းရုံ တောင်းရင် ခြောက်ကြိမ်၊ ရပ်ရုံ ရပ်ရင် (၁၂)ကြိမ်။ ဘာဖြစ်လိုလဲ?

**ရဟန်းက ညွှန်ကြားတဲ့ ကပိုယြိမ်နေလိုပဲ။ ဒါ ပြောချင်တာ။**

အဲဒီတော့ ကျောင်းမှာလာပြီးတော့ ခုနကလိုပေါ့။ “ဆွမ်းလျှောင်တယ်၊ သက်န်းလျှောင်တယ်၊ ဆေးလျှောင်တယ် ဆိုကြပါစို့။ အရှင်ဘုရား ကပိုယ်ကာရက မရှိဘူးလား?” တချို့က နည်းနည်းလေးတော့ ကတ်သတ်တယ်။ ဘုန်းကြီးကလည်း သိပ်မပြောချင်ဘူး။ သူလည်း ကပိုယ် ဘယ်သူဆိုတာ သိပါတယ်။ သိလျက်သားနဲ့ လာပြီး ဘုန်းကြီးကို သက်သက် မေးနေတာ ခက်ပုံကဗျာ။ ဟုတ်တယ်မဟုတ်လား။ “ကပိုယ်ကာရက မရှိဘူးလားဘုရား” “**မြော် - ရှိပါတယ်၊ အောက်မှာ ကပိုယ်**” ဒီလောက်တော့ ပြောလိုက်ပါတယ်။

အဲဒီတော့ အဲဒီလို့ ကပိုယ်ကာရက ဘယ်သူ ဘယ်သူလို့ ဘုန်းကြီးက ညွှန်လိုက်ရင် တောင်းသည့်အခါ မရဲ့သော် သုံးကြိမ်ထက် ပိုမတောင်းရဘူး။ ခြောက်ကြိမ်ထက် ပိုမရပ်ရဘူး။ ဒီစည်းကမ်း လိုက်နာရတယ်။ ဘုန်းကြီးက ညွှန်တဲ့ ကပိုယ် မဟုတ်ဘူး။ ဒကာက သူ့ဟာသူ သိလို့ ခေါ်လာခဲ့တယ်။ သူ့ဟာသူ ကျေနပ်လို့ မိမိ နှစ်ခြိုက်တဲ့ ပုဂ္ဂိုလ်တစ်ဦးပေါ့။ ကပိုယ်ကာရက အဖြစ်နဲ့ ခေါ်လာခဲ့ပြီ။

ဒီကပိုယ်ကာရကထံမှာ အရှင်ဘုရား ရဟန်းတို့နဲ့ အပ်သောပစ္စည်း အလျှော့ခံတော်မူပါ။ တစ်ထောင်တန် အပ်တဲ့ပစ္စည်း အလျှော့ခံတော်မူပါ။ တစ်ရာ-တန် အပ်တဲ့ပစ္စည်း အလျှော့ခံတော်မူပါ။ လျှောက်တယ်။ သို့မဟုတ် သက်န်း အလို့ရှိခဲ့ရင် အလျှော့ခံတော်မူပါ။ ဆွမ်းအလို့ရှိခဲ့ရင် အလျှော့ခံတော်မူပါ။ ဆေးပစ္စည်း အလို့ရှိခဲ့ရင် အလျှော့ခံတော်မူပါ။ လျှောက်တယ်။ အဲဒီလို့ ကပိုယ်ကာရကမျိုးကို ရဟန်းညွှန်းလို့ မခေါ်တော့ဘူး။ အလျှော့ရှင်ကိုယ်တိုင်က ညွှန်ကြားထားတဲ့ ကပိုယ်ကာရက ဖြစ်တယ်။ ဒကာညွှန်းတဲ့ ကပိုယ် ဖြစ်တယ်။

အဲဒီ ဒကာညွှန်းတဲ့ ကပိုယ်ကာရကဖြစ်ရင်တော့ သုံးကြိမ်တောင်းရုံတွင် မကဘူး။ ခြောက်ကြိမ်ရပ်ရုံတွင် မကဘူး။ မရမခြင်းတောင်းလည်း ရတယ်။ ဘယ်နှစ်ကြိမ်တောင်းတောင်း ဘယ်နှစ်ကြိမ်ရပ်ရပ် ရနိုင်တယ်။ ဒါကြောင့် ကပိုယ်ကာရကလုပ်တဲ့ ပုဂ္ဂိုလ်က သို့မဟုတ် အလျှော့ရှင်လုပ်တဲ့ ပုဂ္ဂိုလ်က မိမ

စိတ်ကြိုက် ကပိုယကာရကထံ အပ်နှံပြီးတော့ အပ်သောပစ္စည်းတွေကို ငါ လူ။ဒါန်းစေမယ်ဆိုတဲ့ ရည်ရွယ်ချက်ဖြင့် ဒီရေစက်ခွက်ထဲ ထည့်ရင်တော့ အပြစ် မဖြစ်နိုင်ပါဘူး။ ရဟန်းရဲ့ ပယောဂလည်း မပါခဲ့ရင် ဘာမှ အပြစ်မဖြစ် ပါဘူး။

အဲဒီတော့ ရေစက်ခွက်ထဲက ပစ္စည်းကို ကပိုယကာရကထံ အပ်နှံပြီး တော့ ရဟန်းတော်တွေနဲ့ အပ်တဲ့ပစ္စည်း လူ။ဒါန်းပေးပါလို့ သူ့အသူ ပြော-သွားရင်တော့ – ဒါ ရဟန်းနဲ့လည်း လွှတ်သွားပါတယ်။ ရဟန်းဘက်က ဘာမှ မပြောမဆိုရင် ကိစ္စပြီးပါတယ်။

### မစွမ်းဘဲ အာပတ်ကူးစားလို့ မရ

ဒီတော့ ဒီရွှေငွေနဲ့ ပတ်သက်ပြီးတော့ အကယ်၍ အလျှောမီပြီးထား တော့။ အလျှောမီရင် ဒီရွှေငွေကို စွန့်ရတယ်။ အလျှောမီပြီးလို့ရှိရင်လည်း ဒီရွှေငွေနဲ့ ဝယ်ခြမ်းခဲ့ရင် ဝယ်ခြမ်းထားတဲ့ ပစ္စည်းကို စွန့်ရတယ်။ မစွမ်းမခြင်း ဒီအာပတ် ကုစားလို့ ဘယ်တော့မှ မထဘူး။ ဒီအာပတ် ဘယ်တော့မှ မစင် ကြယ်နိုင်ဘူး။

### ကျွန်းရဟန်းတော်များအတွက် အပ်အောင်စွန့်ပုံ

အဲဒါကြောင့် ဒီရွှေငွေကို စွန့်တဲ့အခါ သို့မဟုတ် ဒီရွှေငွေဖြင့် ဝယ်ခြမ်းထားတဲ့ ပစ္စည်းကို စွန့်တဲ့အပိုင်းမှာ ဘယ်မှာ စွန့်ရမလဲ? လူဒကာ တစ်ဦးဦး ကိုလည်း မြတ်စွာဘူးရား စွန့်ခွင့် မပေးထားဘူး။ ရဟန်းတော် တစ်ပါးပါး ကိုလည်း စွန့်ခွင့် မပေးထားဘူး။ ဒါဟာ မအပ်တဲ့ပစ္စည်း ဖြစ်နေတယ်။ ဘယ်မှာ စွန့်ရမလဲမေးတော့ – **သံယာမရွှေ** = သံယာအလယ်မှာ စွန့်ရမယ်။ သံယာကို စွန့်တာ မဟုတ်ဘူး။

အဲဒီတော့ သံယာတော်များရှိတဲ့အလယ် သွားပြီးတော့ ဒီပစ္စည်းက မအပ်တဲ့ပစ္စည်း ဖြစ်နေတဲ့အတွက် သံယာအလယ်မှာ သူက စွန့်ပြီ။ စွန့်လိုက်တဲ့ အချိန်အခါကျတော့ ဘာထူးသလဲလို့မေးတော့ မြတ်စွာဘူးရား

အနေနဲ့က ဒီနေရာမှာ ရွှေငွေကို အလျှော့တဲ့ ရဟန်းမှတစ်ပါး ကျွန်တဲ့ ရဟန်း-တော်များကို အပ်တဲ့နည်းပရိယာယ်တစ်ခုနဲ့ စွဲ့ပြုချင်လို့ မြတ်စွာဘူး၊ သံယာအလယ်မှာ စွဲနှင့်တယ်လို့ ဒီလို့ သတ်မှတ်ချက် ရှိပါတယ်။ အဲဒီတော့ သံယာကို စွဲနှင့်မယ်ဆိုလည်း မအပ်ဘူး။ ဂိုဏ်းကို စွဲနှင့်မယ်ဆိုလည်း မအပ်ဘူး။

### ဒီသွှေ့တွဲ သံယာ ဝါ ပုဂ္ဂလသူ ဝါ'တိ န ဝွေ့တွဲ့။

(ဝိအုံ၂၂၀။)

ဒီရွှေငွေကို တပည့်တော် သံယာကို စွဲနှင့်ပါတယ်။ ဂိုဏ်းကို စွဲနှင့်ပါတယ်။ ပုဂ္ဂိုလ်တစ်ပါးပါးကို စွဲနှင့်ပါတယ်လို့ မပြောကောင်းဘူး။ သံယာအလယ်မှာ သာလျှင် စွဲနှင့်ရတယ်။ သံယာအလယ်မှာ စွဲနှင့်ခြင်းပိနည်းကံ ရှိတယ် ဆိုကြပါစို့။ သံယာအလယ်မှာ စွဲနှင့်ပြီးပြီ။ စွဲနှင့်လိုက်တဲ့အချိန်အခါကျတော့ ဘာလုပ်ရ သလဲ? ကပိုယကာရက တစ်ဦးဦး လာပြီဆိုကြစို့နော်။

ကပိုယကာရက တစ်ဦးဦး လာခဲ့မယ်ဆိုလို့ရှိရင် “ဒါယကာ . . . ဒီပစ္စည်းကတော့ သံယာက မအပ်လို့ စွဲနှင့်ထားတဲ့ပစ္စည်းဖြစ်တယ်”လို့ ဒီလောက်တော့ ပြောကောင်းပါတယ်။ “ဒကာ ဒီပစ္စည်း ယူဆောင်သွား ပြီးတဲ့ အခါ ဆန်တို့ ဆိတို့ အပ်အောင် ယူဆောင်ခဲ့” ဒီလိုတော့ မပြောကောင်းဘူး။ “ဒီပစ္စည်းသည် ရဟန်းတော်တို့က မအပ်လို့ စွဲနှင့်ပစ်ထားတဲ့ပစ္စည်း ဖြစ်တယ်” လို့ ဒီလောက်တော့ ပြောရတယ်။

အဲဒီလို့ ပြောလိုက်တဲ့ အချိန်အခါမှာ ကပိုယကာရက ရွှေ့ရှင်-ပေးမယ့် ပုဂ္ဂိုလ်ကလည်း ဝိနည်းနားလည်လို့ သူက “အရှင်ဘူးရဟန်း တော်တွေနဲ့ ဘယ်လိုပစ္စည်းများ အပ်စပ်ပါသလဲ”လို့ မေးမြန်းခဲ့ရင် “ရဟန်း တော်တွေနဲ့ အပ်တဲ့ပစ္စည်းက ဆန်တော့ အပ်တယ်၊ ဆီတော့ အပ်တယ်။” စသည်ဖြင့် ဒီလိုတော့ ပြောကောင်းပါတယ်။ အဲဒီလို့ မမေးမြန်း မလျှောက်ထားခဲ့ဘူးဆိုရင် မပြောကောင်းပါဘူးနော်။ အဲဒီတော့ မေးမြန်းလျှောက်ထားလို့ရှိရင် ဆန်တော့ အပ်တယ်၊ ဆီတော့ အပ်တယ်ပြောလို့ ဒီဒကာက ဆန်-တွေ ယူလာပြီဆိုကြစို့။ ယူလာတဲ့ အချိန်အခါမှာ ဘာလုပ်ရမလဲ။

ရွှေငွေကို မူလအလျှော့တဲ့ ရဟန်းတော်မှုတတ်ပါး ကျွန်ုန်းနေတဲ့ ရဟန်း-  
တော်တွေအားလုံး သုံးစွဲမယ်ဆိုရင် သုံးစွဲခွင့်ရှိတယ်။ အပ်တယ်လို ဘုရားက  
ဟောတယ်။ ရွှေငွေကတော့ မအပ်ဘူးနော်။ ရွှေငွေကို ကပိုယကာရက  
လုပ်တဲ့ပုဂ္ဂိုလ်ကနေ ဆန်ကို သွားပြီးတော့ ဖလှယ်လိုက်ပြီ။ ဆန်ကို ယူလာခဲ့ပြီ။  
ကျောင်းရောက်ပြီဆိုကြစို့။ ဘယ်လိုဝေဖန်ရမလဲ? ဒီအပိုင်းနဲ့ ပတ်သက်ပြီး  
တော့ အင့်ကထာက ဖွင့်ထားတယ်နော်။

ရှုပိယပင့်ဂိုလာကဲ ၆၆ပေတွာ့ သမ္မတဟာဝ ပရီဘူး၏၌တဗ္ဗိန္တာ သမ္မတ၍  
ဘာတွေ့၏ ပရီဘူး၏၌တဗ္ဗိန္တာ၏၌ ရှုပိယပင့်ဂိုလာကောင် ဘာရေးနှင့် ဂဟာတွေ့။

(ଓଇଜିଜିକ୍ଯୁଲାର୍)

ရွှေငွေကို မူလလက်ခံလိုက်တဲ့ ရဟန်းတော်ကတော့ မသုံးဆောင်-  
ကောင်းဘူး။ အဲဒီပစ္စည်းကို ကျော်နေတဲ့ ရဟန်းတော်တွေအားလုံး သုံးဆောင်  
ပိုင်ခွင့် ရှိတယ်။ ခွဲခြမ်းဝေဖန်ခွင့်ရှိတယ်။ ခွဲခြမ်းဝေဖန်လိုက်ပြီ။ ဝင်လိုက်တဲ့  
အချိန်အခါမှာ တစ်ဖို့တစ်စုကိုတောင်မှ ရွှေငွေအလှုခံတဲ့ ရဟန်းတော်က  
မယူသင့်ဘူး။ သူမှာတစ်ပါး တြေားတြေား ရဟန်းတွေ ယူအပ်တယ်။

ଆନ୍ଦୋଳଣରେ କାହାରୁଙ୍କିମ୍ବା ପାଇଁ ଆଧୁନିକାତମି ପାଇଁ ଲାଭିତୁଥିଲା  
ପରିଚାଳିତ କିମ୍ବା ଅନୁଭବ କିମ୍ବା ଅନୁଷ୍ଠାନିକ କିମ୍ବା ଅନୁଷ୍ଠାନିକତାକୁ

ဟော လာပြန်ပြီ။

**ଅନ୍ୟାନ୍ୟ ହିତରେ ପି** = ଆଶ୍ରମାଦେଶୀ ରହଣିକାଳୀଙ୍କିଲବ୍ୟଃଗୋଚରଣଃ॥

ရောက်ရှိလာသော အဖွဲ့အစဉ်ကိုသော်လည်ပဲ။ **လဘတ္ထာ** = ထိုခြေငွေ အလျှော့ခံ-  
ခြုံခြင်း၊ အပို့အမှုတိုင်းပို့ဆောင်။ **ပို့ပို့နဲ့** အံ့ဩအောင် အောင်ခြင်း၊

**ଓତେ** = ମାର୍ଗପତ୍ର

ခွဲခြမ်းပေဖန်လိုက်တဲ့အခါ ကပိုယကာရက ဝေယျာဝစ္စဆောင်ရွက်နေတဲ့  
ပုဂ္ဂိုလ်တွေက ကျောင်းထဲမှာ လူဒကာတွေလည်း ရှိတယ်၊ ရဟန်းတွေလည်း  
ရှိတယ်။ လူတွေကိုလည်း တစ်ဖို့တစ်စု ပေးနိုင်တယ်။ ကပိုယကာရကလုပ်တဲ့  
ပုဂ္ဂိုလ် ဝေယျာဝစ္စဆောင်ရွက်တဲ့ ပုဂ္ဂိုလ်မှန်ခဲ့ရင် ပေးနိုင်တယ်။ တစ်ဖို့တစ်စု  
ပေးလိုက်တဲ့ အချိန်အခါကျေတော့ ရဟန်းတွေရဲ့ အဖို့အစုတဲ့ကလည်း မူလ  
ရွှေငွေကို အလျော့ခံတဲ့ရဟန်း သုံးစွဲခွင့် မရှိဘူး။ အာရာမ်စောင့် အစရှိတဲ့ ရဟန်း  
တော်တွေကို အပ်စပ်အောင် ပြုလုပ်ပေးနေတဲ့ ကပိုယကာရက တစ်ဦးက  
လည်း သူလည်း အဖို့အစု ရရှိတယ်ဆိုတဲ့။

အဲဒီ အဖို့အစုကိုလည်း မူလရွှေငွေ အလျော့ခံတဲ့ရဟန်း သုံးစွဲခွင့် မရှိဘူး။  
အဲဒီရဟန်းနဲ့ မအပ်ဘူး။ ဒီတော့ အဲဒီစကားကလေး စဉ်းစားကြည့်ပါ။ ခုနက  
အာရာမ်စောင့်ကို ဆန်ဖြစ်လာတဲ့ အချိန်အခါမှာ အာရာမ်စောင့်လည်း ဝေပုံ-  
ကျစနစ်အရ သူ တစ်ပုံရပြီ။ သူပိုင်ပစ္စည်း ဖြစ်မသွားဘူးလား? ဖြစ်သွားတယ်။  
လူ့လက်ထဲ ရောက်သွားပြီ။ ရောက်သွားတဲ့ ဒီပစ္စည်းကိုသော်လည်း မူလ  
ရွှေငွေအလျော့ခံတဲ့ ရဟန်းသည် အပ်သလား? မအပ်ဘူး။

ဒါကြောင့် မနေ့က ပတ္တေတုတ္ထထဲမှာ သာရတ္ထီပနိုင်ကာဆရာတော်ရဲ့  
စကားကို သိပိုပြီး မကြိုက်ကြဘူးလို့ ပြောတယ်။ ဒီအချက်ပဲ။ မူလက ရွှေငွေကို  
အလျော့ခံထားတဲ့ ရဟန်းက –

### န သတ္တာ ကေနစီ ဥပါယေန ကပိုယော ကာတုံး (ဝိဒ္ဒ၊ ၂၇၇၁။)

ဆိုပြီး အငြကထာက ဖွင့်ထားတယ်။ မည်သည့်နည်းနှင့်မျှ အပ်အောင်-  
ပြခြင်းငှာ မတတ်ကောင်းတော့ဘူးလို့ အငြကထာက ဖွင့်ထားတယ်။ သီတင်း-  
သုံးဖော်ငါးဦးအတွင်း လူညွှေ့လည်းနေသမျှလို့သာ သာရတ္ထီပနိုင်ကာဆရာ-  
တော်က ဖွင့်တယ်။ သီတင်းသုံးဖော် ငါးဦးတို့ရဲ့ ပြင်ဘက်ကို ရောက်သွားမယ်  
ဆိုရင်တော့ လူပိုင်ပစ္စည်း ဖြစ်ခဲ့ရင် ထို့ လူဒကာ၊ ဒကာမတွေက သုတိပိုင်  
ပစ္စည်းအနေနဲ့ လျှော့မယ်ဆိုရင်တော့ အပ်လောက်တယ်လို့ သူက ဆုံးဖြတ်  
တယ်။

သို့သော်လည်း အဋ္ဌကထာစကားကို ကြည့်လိုက်မယ်ဆိုရင် အာရာမဲ-  
စောင့်လက်ထဲ ရောက်သွားပြီ။ သူပိုင်တဲ့ ဆန်ဖြစ်သွားပြီ။ ဒီဆန်ကို မူလချေငွေ  
အလူခံတဲ့ ရဟန်း အပ်သလား? မအပ်ဘူး။ သိတင်းသုံးဖော်ငါးဦး ပြင်ပကို  
ရောက်ရှိသွားပြီ။ ဒကာ၊ ဒကာမက သူပိုင်နေနဲ့ ဆန်ကို သူပိုင်ပစ္စည်းအဖြစ်နဲ့  
လျှော့တာ မအပ်ဘူး။ ဒါကြောင့် ဒီသိက္ခာပုံးက တော်တော်ကလေး သတိထား  
ဖွယ် ဖြစ်ပါတယ်။

### ပသုက္ခာအဖြစ်တောာင်မှ မအပ်

ကဲ - နောက်တစ်ခု - ဘယ်လောက်အထိ မအပ်တယ်ဆိုတာနဲ့ ပတ်-  
သက်လို့ အဋ္ဌကထာက ဆက်ဖွင့်ထားတယ်။

**အန္တမသော မတ္တာနီဟို တတော ဟရိတ္တာ အရည် ငွေ့ပိတ် ဝါ တေသံ  
ဟတ္တတော ငွေ့ပိတ် ဝါ တိရတ္တာနိတပရိုဂ္ဂိတ္တာမျို့ ပသုက္ခာလွှို့ န ဝုပ္ပါယေဝ။**  
(ဝိမျိုး၂၂၁၁)

အောက်ထစ်ဆုံးအားဖြင့် ပြောမယ်။ မျောက်စတဲ့ သတ္တဝါတွေက  
ဒီအာရာမဲစောင့်ထံကနေ စောစောက ပြောခဲ့တဲ့ ပစ္စည်းက သရက်သီးတို့လို  
ပစ္စည်းမျိုး ဆိုကြပါစို့။ ဒီအာရာမဲစောင့်ထံကနေ ဒီမျောက်စတဲ့ သတ္တဝါတွေက  
မသိအောင် ခါးပြီး ချီပြီးတော့ ထွက်ပြီးသွားပြီ။ တော်ထဲမှာ သွားပြီးတော့  
ထားတယ်။ အဲဒီတော်ထဲမှာ မျောက်တွေက ထားထားတဲ့ ဒီပစ္စည်းလည်း  
ဒီရဟန်း မအပ်သေးဘူး။

နောက်တစ်ခု - မျောက်လက်ထံကနေ ချော်ပြီးတော့ တစ်နေရာ  
ကျသွားတယ်။ အဲဒီ ကျသွားတဲ့ပစ္စည်းကလည်း မအပ်သေးဘူး။ အဲဒီကျတဲ့  
ပစ္စည်းကို တိရတ္တာန်တစ်ကောင်ကောင်ကနေပြီး သိမ်းပိုက်တယ်။ သိမ်းပိုက်  
ထားတဲ့ ဒီပစ္စည်းကို ပံသုက္ခာအဖြစ်နဲ့ သွားကောက်ပြီး သုံးဆောင်တောင်  
မအပ်သေးဘူး။ ဒီသရက်သီး မူလသရက်သီးပဲဖြစ်ဖြစ် ဒီချော်တွေကနေ ပြန်ပြီး  
တော့ လဲလှယ်ထားတဲ့ ဒီသရက်သီးပြစ်ခဲ့ရင် မူလအလူခံထားတဲ့ ရဟန်း  
မအပ်သေးဘူး။ ဒီလောက်အထိ သူက ဖော်ပြထားတယ်။ နောက်တစ်ခု -

မအပ်ပဲ အဆက်ဆက်

**တတော အာဟင့် အကိတေန သေနာသနဓမ္မဖွံ့ဖြိုးနဲ့ ဝင့်တို့**

(ပိဋ္ဌဗုဒ္ဓဘာ)

အဲဒီရွှေငွေ အလူခံလိုက်ပြီ။ သံယာအလယ်မှာ ဒီရွှေငွေကို စွန်လိုက်ပြီ။ စွန်ပြီးတဲ့ အချိန်အခါမှာ ကပိုယကာရကက ရဟန်းတော်များ ဘာအပ်ပါ သလဲလိုမေးတယ်။ မေးလိုက်တဲ့ အချိန်အခါမှာ တင်လဲအပ်တယ် ဆိုကြပါစို့။ တင်လဲအပ်တယ် ပြောလိုက်လို့ တင်လဲတွေ ယူလာပြီပဲ ဆိုကြစို့။ ဝေပုံကျ ဝေလိုက်ပြီ။ ကပိုယကာရက ရတယ်။ ရလိုက်တဲ့ အဖို့အစုံကို မူလရွှေငွေ အလူခံထားတဲ့ရဟန်း သုံးစွဲခွင့် မရှိဘူး။ အကယ်၍ ကပိုယကာရကက ဒီတင်လဲကို မူလရွှေငွေအလူခံတဲ့ ရဟန်းကို လျှော့လိုက်တယ်။ လျှော့ပြီးတော့ ဒီရဟန်းတော်က ဒီတင်လဲဖြင့် ကျောင်းကို သုတ်လိုက်တယ်ပဲ ဆိုကြစို့။ ဘာ-ရည်ရွယ်ချက်ဖြင့် ရွေးတုန်းက သုတ်တယ်တော့ မပြောတတ်ဘူး။ ခန့်မှန်းခြာ အရတော့ မြေညာက်ကာတဲ့ ကျောင်းကလေးတွေနဲ့ တူပါတယ်နော်။ တင်လဲနဲ့ သုတ်ပြီ ထားပါတော့။ အဲဒီသုတ်လိုက်တဲ့ ကျောင်းလည်း ဒီရဟန်းတော်အဖို့ မအပ်တော့ဘူး။

**သို့နာ ဝါ တေလေန ဝါ ပဒိပံ ကတ္တာ ဒီပါလောကေ နိပိဋ္ဌုတု ကသိက-ပရိကမ္မဖွံ့ဖြိုး ကာတုံး၊ ပေါ်တွေကမ္မ ဝါဝေတုံးနဲ့ ဝင့်တို့** (ပိဋ္ဌဗုဒ္ဓဘာ)

သို့နာ ဝါ = ထောပတ်နှင့်လည်းကောင်း။ တေလေန ဝါ = ဆီဖြင့်-လည်းကောင်း။ ပဒိပံ ကတ္တာ = ဆီမီးညီထွန်း၍။ ဒီပါလောကေ = ဆီမီး-ရောင်အတွင်း၍။ နိပိဋ္ဌုတု = အိပ်ရန်သောငှာမူလည်း။ နဲ့ ဝင့်တို့ = မအပ်ပေါ်။

အဲဒီဆီ ကပိုယကာရကလက်ထဲ ရောက်ပြီပဲထား၊ သို့မဟုတ် ဒီပုံရှိလိုက မနေနိုင်လို့ ဝေပုံကျယူယူတယ်ပဲထားတော့။ အဲဒီဆီတို့၊ အဲဒီထောပတ်တို့နဲ့ ဆီမီးညီထွန်းလိုက်တယ်။ အဲဒီဆီမီးရောင်ထဲမှာ အိပ်မယ်ဆို မအိပ်ကောင်းဘူး။ ဒါက တစ်ချက်။ ဒါကတော့ အိပ်တဲ့ ကြရိယာပုံ ပြောတာပါ။ ထိုင်တဲ့ ကြရိယာပုံလည်း ပုံစံတူပဲ။ နောက်တစ်ခု –

**ကသိကပရိကမွို့ -** ကသိက်းပရိကံကိုလည်းပဲ။ **တာတု -** ပြုလုပ်-အပ်သောငှာလည်း။ **န ဝင့်တီ** = မအပ်ပေ။

ဒီဆီမီးရောင်ကလေးနဲ့ ရွှေးခေတ်တုန်းက အာလောကကသိက်း ပွား-ပြီဆုံးရင် ဒီဆီမီးကလေးကို အိုးတစ်လုံးထဲ ထည့်။ ထည့်ပြီးတော့ အိုးဝကို နံရုံဖြူနေတဲ့ဘက်ကို လျည့်ပြီးတော့ ထားလိုက်တယ်။ ဆီမီးရောင်က နံရုံမှာ အပိုင်းလိုက်အတိုင်း သွားပြီးတော့ ထင်နေတယ်။ အာလောကကသိက်း ပွားချင်ရင်။ အဲဒီလို ကသိက်းပရိကံသော်လည်း ဒီဆီမီးရောင်နဲ့ သွားပြီး ပွားများမယ်ဆုံးတောင် မပွားများကောင်းဘူး။

နောက်တစ်ခု -

**ပေါ့တ္ထကမ္မာ ဝါစေတု န ဝင့်တီ။**

**ပေါ့တ္ထကမ္မာ -** စာပေကျမ်းဂန်ကိုသော်လည်းပဲ။ **ဝါစေတု -** ပို့ချုအပ်-သောငှာ။ **န ဝင့်တီ** = မအပ်ပေ။

ဒီဆီမီးရောင်ထဲမှာ ထိုင်ပြီးတော့ တပည့်သားမြေးတွေကို ခုလိုစာပေ-ပို့ချုတဲ့ပုံး တရားဟောတဲ့ပုံးမျိုးနဲ့ စာအုပ်ကြည့်ပြီးတော့ စာပေပို့ချုမယ်ဆုံးရင် လည်း မအပ်သေးဘူး။

**တေလမဓာဏီတေဟိ ပန သရိရေ ဝက် မကွေတု န ဝင့်တီယေဝ။**  
(ဝိမျိုးပျော်)

ဆိတို့ ပျားတို့ တင်လတို့ စတဲ့ အရာဝတ္ထုတွေ ယူဆောင်ခဲ့မယ်ဆုံးရင် အဲဒီဆိတ္ထုတွေ ပျားတွေ တင်လတွေနဲ့ အနာပေါက်နေတဲ့ သူ့ခန္ဓာကိုယ်ကို လိမ်းကျံမယ်ဆုံးတောင် မအပ်သေးဘူး။

**တေန ဝတ္ထုနာ မဂ္ဂိုံးဌီနီ ဝါ ဝက္ခာန္တီ ဥပေါသထာဂါရီ ဝါ ဘောဇာ-သာလု ဝါ ကရောန္တီ ပရိဘုရားတု န ဝင့်တီ။** (ဝိမျိုးပျော်)

အဲဒီအရာဝတ္ထုနဲ့ ခုနာက စွန်လိုက်တဲ့ပစ္စည်းနဲ့ ကုတင် ညောင်စောင်းတွေ ဝယ်လာမယ်ဆုံးပါတော့။ ရဟန်းတွေနဲ့ အပ်တဲ့ပစ္စည်းဆုံးပြီးတော့။ သို့မဟုတ်

## ၂၆ ❁ ဟာမဇာက်တောရဓရာတ်

ဥပုသံအိမ်သော်လည်း ဆောက်လုပ်မယ်။ သို့မဟုတ် ဆွမ်းစားအပ်သော်-  
လည်း ဆောက်လုပ်မယ်ဆိုရင် အဲဒီ ကုတင် ပြောင်စောင်းတွေ ဥပုသံအိမ်  
ဆွမ်းစားအပ်တွေကို သုံးစွဲဖို့ရန်အတွက် မအပ်ဘူး။

### အရိပ်ခသည်တောင်မှ မအပ်

**ဘာယာပါ ဂေဟပရိဇ္ဇာစော နှင့်တာ န ဝင့်တိ၊ ပရိဇ္ဇာဝါတိဇ္ဇာ**  
**အာဂန္တကတ္ထာ ဝင့်တိ၊ (ပိဋ္ဌဗုဒ္ဓဘာ။)**

အဲဒီကျောင်းရဲ အရိပ်။ ကျောင်းအရိပ်က တံစက်မြို့တ်အတွင်းမှာ တည်ရှိ  
ခဲ့ရင် မအပ်ဘူး။ တံစက်မြို့တ်ရဲ အပြင်ဘက်မှာ ထိုးလာတဲ့အရိပ်ဖြစ်ခဲ့ရင်တော့  
ဒါ အာဂန္တအရိပ်ဖြစ်တဲ့အတွက် အဲဒီအရိပ်က ဖြတ်သွားမယ်ဆိုရင် သွား  
ကောင်းတယ်။ အဲဒီတော့ ဒီရွှေငွေ အလှုခံထားတဲ့ ရဟန်းတော် ဆိုကြပါစို့။  
ဒီရဟန်းတော်ကိုယ်တိုင် ကျောင်းဆောက်ခဲ့ရင်တော့ ပြောဖွယ်ရာ မရှိတော့  
ဘူး။ ရွှေငွေကို သူက စွန်းလိုက်ပြီ။

စွန်းလိုက်တဲ့အခါကျတော့ ကပိုယကာရကလုပ်တဲ့ ပုဂ္ဂိုလ်တွေကနေပြီး  
တော့ အပ်စပ်တဲ့နည်းနဲ့ ကျောင်းဆောက်တယ်ဆိုကြပါစို့။ အဲဒီကျောင်းအရိပ်  
အောက်ကို ဖြတ်သွားတောင် မအပ်ဘူး။ အောက်ကနေပြီး ဖြတ်သွားတာ  
မဟုတ်သေးဘူး။ အရိပ်အောက်က ဖြတ်သွားရင်ကို မအပ်ဘူး။

**တ ဝတ္ထု ဝိသာဇ္ဇာတ္ထာ ကတေန မဂ္ဂနိုင် သေတုနာပါ နာဝါယပါ**  
**ဥမြေမွှေနိုင် ဝတ္ထု န ဝင့်တိ၊ (ပိဋ္ဌဗုဒ္ဓဘာ။)**

သံယာအလယ်မှာ စွန်းလိုက်တဲ့ ဒီဝတ္ထုကို စွန်းလွှတ်ပြီးတော့ လမ်းတွေ  
ပြုလုပ်တယ်၊ တံတားတွေ ဆောက်တယ်၊ လေ့တည်တယ်။ လေ့တည်တယ်  
ဆိုတာကတော့ ဟိုဘက်ကမ်း ဒီဘက်ကမ်း ကူးတို့ကူးဖို့ပဲ။ နောက် ဖောင်ဖွဲ့  
တယ်။ အဲဒီလိုလေ့၊ အဲဒီလိုဖောင်နဲ့လည်း ဟိုဘက်ကမ်းကူး ကူးလို့ မအပ်ဘူး။  
အဲဒီတံတားကနေ ဟိုဘက်ကမ်းကူးလိုလည်း မအပ်ဘူး။ လမ်းဖောက်ထားရင်  
အဲဒီလမ်းကနေ ဒီလမ်းကိုဖြတ်၊ မအပ်ဘူး။ စဉ်းစားကြည့်စမ်း။

ဘန်းကြီးတွေ ရွှေငွေအလှူခံပြီးတော့ လမ်းတွေဖောက်မယ်။ တံတား-တွေ ဆောက်မယ်။ လောကမျက်လုံးကတော့ သိပ်ကောင်းနေတယ်။ ရဟန်းဝိနည်းပိုင်းက ကြည့်လိုက်ရင်တော့ အားလုံး မအပ်ဖြစ်နေပြီ။

ကဲ - နောက်တစ်ခု -

တေန ဝထ္ဌနာ ခနာပိတာယ ပေါက္ခရဏီယာ ဉာဏ်ဒေါဒကံ ပါတဲ့ ဝါ  
ပရိဘူးမိတဲ့ ဝါ န ဝင့်တိ။ (ဝို့၍၂၂၁။)

အဲဒီရွှေငွေကို အလှူခံထားပြီ။ အဲဒီရွှေငွေဝထ္ဌနဲ့ပဲဖြစ်စေ၊ ခုနကလိုကပိုယကာရကထံ စွန်းလိုက်လို့ ကပိုယကာရကက ဒီဝထ္ဌနဲ့ ရေကန်တွေတူးမယ်၊ ရေတွင်းတွေ တူးမယ်။ အဲဒီရေတွင်း ရေကန်တွေကို သုံးဆောင်-ဖို့ရန်အတွက် -

ပါတဲ့ ဝါ ပရိဘူးမိတဲ့ ဝါ န ဝင့်တိ။

**ပါတဲ့ ဝါ န ဝင့်တိ** - သောက်ခြင်းစတဲ့ သောက်ရန်လည်း မအပ်ဘူး။  
**ပရိဘူးမိတဲ့ ဝါ န ဝင့်တိ** - ရေချိုးခြင်းစတဲ့ အသုံးအဆောင် ပြုလုပ်ဖို့ရန်လည်း  
မအပ်ဘူး။

အန္တာ ဥဒကေ ပန အသတီ အညဲ့ အာဂန္တာကံ ဥဒကံ ဝါ ဝသောဒကံ  
ဝါ ပဝိုင့် ဝင့်တိ။ (ဝို့၍၂၂၁။)

ရေကန်ကြီး လုပ်ထားပြီ။ ရေကန်ကြီးလုပ်လိုက်တော့ ရေကန်ထဲမှာ  
ရေတွေ ခန်းသွားတယ်။ ခန်းသွားလိုက်တဲ့ အချိန်အခါကျတော့မှ တခြား  
အာဂန္တာရေ ဝင်လာခဲ့မယ်ဆုံးလို့ရှိရင်တော့ အဲဒီအာဂန္တာရေကတော့ ခေတ္တခက  
ယာယိရေဖြစ်တဲ့အတွက် အပ်ကောင်း အပ်နိုင်တယ်။

**ကိတာယ ယေန ဥဒကေန သွှေ့ ကိတာ တဲ့ အာဂန္တာကံ့ န ဝင့်တိ။**  
(ဝို့၍၂၂၁။)

ဒီတစ်ဘက်ဆည်ကန်တစ်ခုကို ဝယ်လိုက်တယ် ဆုံးကြဖို့။ ဝယ်လိုက်တဲ့  
အချိန်အခါမှာ အဲဒီကန်ထဲမှာ ရေပါ ပါနေတယ်။ အဲဒီရေကလည်း မအပ်-

သေးဘူး။ အဲဒီရေဟာ အာဂန္ဒြဖြစ်ပေမယ့် ဝယ်ကတည်းက ရေပါ ပါနေတဲ့ အတွက် မအပ်သေးဘူး။ နောက်တစ်ခု —

### **ဓမ္မဓမ္မနှင့် မျိုးခေါ်**

**တံ ဝတ္ထဲ ဥပနိကွေပံ ငြပေတွာ သံဟော ပစ္စယေ ပရိဘူးတိ၊ တော် ပစ္စယာ တသေ န ဝင့်။ (ဝိဋ္ဌပျော်)**

အဲဒီ မူလရွှေငွေ အလူခံထားတဲ့ ရဟန်းက သံဟောအလယ်မှာ ဒီပစ္စည်း တွေ စွန့်လိုက်ပြီ။ စွန့်ပြီးတဲ့ အချိန်အခါမှာ ကပိုယကာရကပုဂ္ဂိုလ်တွေက တစ်ဦးဦးထံမှာ အပ်နှံပြီးတော့ သံဟောတော်အတွက် ပစ္စည်းလေးပါးကို စနစ် တကျ ခွဲဝေပြီး လူဒါန်းနေ့ပြီခုကြပါစို့။ တော်တော်ကလေး များနေတယ်။ လူဒါန်းမယ်ဆိုလိုဂျိရှင်လည်း —

### **တော် ပစ္စယာ တသေ န ဝင့်။**

အဲဒီပစ္စည်းလေးပါးဟာ ထိုမူလရွှေငွေ အလူခံထားတဲ့ ရဟန်းတော်ဟာ မအပ်ဘူး။

**အာရာမော ဂဟိတော ဟောတိ၊ သောပိ ပရိဘူးတုံးတုံး န ဝင့်တိ။**

(ဝိဋ္ဌပျော်)

ဒီရွှေငွေနဲ့ အာရာမ်တစ်ခု ဝယ်ပြီး ကျောင်းတိုက်တစ်ခု တည်လိုက်တယ် ပထား။ အဲဒီကျောင်းဟာလည်း ဒီရဟန်းတော်အတွက် မအပ်ပြန်ဘူးတဲ့နော်။

### **ယမီ ဘူမီပိ ပီလွှို့ အကပိုယ် နေဝ ဘူမီး န ဖလံ ပရိဘူးတုံးတုံး ဝင့်တိ။**

(ဝိဋ္ဌပျော်)

ဒီရွှေငွေနဲ့ မြေကြီးဝယ်လိုက်တယ်။ ဒီမြေသည် မအပ်ဘူး။ ဒီရွှေငွေနဲ့ မျိုးစွေ့တစ်ခု ဝယ်လိုက်တယ်။ ဒီမျိုးစွေ့သည် မအပ်ဘူး။ မအပ်တဲ့အတွက် -

**နေဝ ဘူမီး န ဖလံ ပရိဘူးတုံးတုံး ဝင့်တိ။**

ဒီမြေကြီးကိုလည်း သုံးစွဲဖို့ မထိုက်ဘူး မအပ်ဘူး။ ဒီသစ်သီးကိုလည်း

သုံးစွဲဖို့ရန်အတွက် မထိုက်ဘူး။ မျိုးစွဲဝယ်လိုက်လို အဲဒီမျိုးစွဲကနေ အပင် ပေါက်ပြီး အသီးတွေတွေက်လာပြီ ထားတော့။ အဲဒီသစ်သီးတွေကိုလည်း ဒီရဟန်း မသုံးဆောင်ကောင်းဘူး။

### သစေ ဘူး ယောက်တွာ အညာနှင့် ပြောပိတာနှင့် ဖလံ ဝဋ္ဌတိ။

(ဝိဒ္ဒဗုဂ္ဂိုလာ။)

အကယ်၍ မြေကြီးကိုသာ ဒီဝတ္ထဲနဲ့ ဝယ်လိုက်တယ်။ ဝယ်ပြီးတော့ တခြား အပ်တဲ့မျိုးစွဲတွေကို ကြံချိစိုက်ပျိုးခဲ့မယ်ဆိုရင် သစ်သီးတွေကိုတော့ သုံးစွဲမယ်ဆိုရင် သုံးစွဲခွင့်ရှိတယ်။

အထ ပြောနှင့် ကိုဏ်တွာ ကပိုယူဘူးမိယ် ရောပိတာနှင့် ဖလံ န ဝဋ္ဌတိ၊ ဘူးမိယ် နှိမ်ခိုးတဲ့ ပါ နိပန္တဲ့ ပါ ဝဋ္ဌတိ။ (ဝိဒ္ဒဗုဂ္ဂိုလာ။)

အကယ်၍ ဒီရဟန်းက သံယာအလယ်မှာ စွန်းလွတ်ထားတဲ့ ဒီပစ္စည်းနဲ့ မျိုးစွဲတွေကို ဝယ်လိုက်ပြီ။ ဝယ်ပြီးတော့ အပ်တဲ့ ကပိုယူဘူးမိ အပ်စပ်နေတဲ့ မြေပေါ်မှာ သွားပြီးတော့ ဒီမျိုးစွဲကို ကြံချိစိုက်ပျိုးမယ်ဆိုရင် အဲဒီမျိုးစွဲက ဒီရဟန်းအတွက် မအပ်ဘူး။ ဒီမြေကြီးကတော့ သစ်ပင်နဲ့ ဘာမှ မပတ်သက်တဲ့ အတွက် မြေကြီးကတော့ အပ်နေတယ်။ ခုလို ကျောင်းအာရာမ်တစ်ခုမှာပေါ့။

ကျောင်းအာရာမ်တစ်ခုမှာ ရဟန်းတော်ကိုယ်တိုင် ရွှေငွေကို အလှာခံ-တယ်။ သို့မဟုတ် ကုလွှာသက အနေသနနည်းနဲ့ ဒကာ၊ ဒကာမတွေက ကြည်ညိုလို ပစ္စည်းတွေ လာလှုံးတယ်။ အဲဒီ သရက်သီး ဆိုကြပါစို့။ ကိုယ်တိုင် ဝယ်ပြီးတော့ သရက်သီး ဝယ်စားပြီးတော့ သရက်စွဲကို စိုက်။ သို့မဟုတ် ဆေးကုခြင်း၊ ပေဒင်ဟောခြင်းစတဲ့ အကြောင်းတွေကြောင့် သစ်သီးကို လာ-လှုံးလို ဒီသစ်သီးကို စားပြီးတော့ စိုက်ပျိုးခိုင်းလိုက်တယ်။ အဲဒီသစ်သီးသည် မအပ်ဖြစ်သွားတယ်။ အဲဒီ သစ်ပင်အရိုင်တောင်မှ အောက်မှာသွားပြီး ထိုင်ပြီး အရိုင်မခိုက်ပောင်းဘူး။

အဲဒီတော့ မအပ်သောနည်းဖြင့် အလှာခံထားတဲ့ ဒီရွှေငွေကို သံယာ အလယ်မှာ စွန်းလိုက်ပြီ။ စွန်းလိုက်တဲ့အခါကျတော့ ကပိုယာရကပုဂ္ဂိုလ်

တစ်ညီးလည်း မလာတော့ဘူး။ မလာဘူးဆိုလိုရှိရင် ဘာလုပ်ရသလဲ? မလာဘူးဆိုလိုရှိရင်တော့ ရုပိယဆင့်က ရဟန်းဆိုပြီးတော့ သမှတ်ရပါတယ်။ အဂတိတရား မလိုက်စားတဲ့ ရဟန်းတော်တစ်ပါးကို ရုပိယဆင့်ကအဖြစ် ဒီရွှေငွေကို စွန့်လွှတ်ဖို့ရန်အတွက် ရွေးချယ်သတ်မှတ်ပြီးတော့ အဲဒီ ရွှေငွေကို မျက်စိမ့်တ်ပြီး မြစ်ထဲ ချောင်းထဲမှာ သွားပစ်ချရတယ်နော်။ ဘယ်နေရာမှာ ငါ ပစ်ချတယ်ဆိုပြီးတော့ မျက်စိဖွင့်ပြီး လှမ်းတောင် မကြည့်ရဘူး။ မျက်စိမ့်တ်ပြီးတော့ သွားပြီး ပစ်ချရတယ်။ အဲဒီလို ပစ်လိုက်တဲ့ အချိန်အခါမှာလည်း ဘယ်လိုပစ်ရမလဲ?

**စာနိမိတ္ထာ ကတ္ထာတိ နိမိတ္ထာ အကတ္ထာ၊ အကိုနီ နိမိလေတ္ထာ နိမိယာ ဝါ ပပါတေ ဝါ ဝန်ဟနေ ဝါ ဂုဏ် ဝိယ အနပေကျေန ပတိတောကာသံ အသ-  
မန္တာဟရအေးန ပါတေတဗ္ဗို အတ္ထာ၊ (ဝိမှုပါပုဂ္ဂၢ။)**

ရုပိယဆင့်ဖွှဲယ် မစင်တစ်ခုကို မြစ်ထဲ ချောင်းထဲ တောထဲမှာ လွှင့်ပစ်လိုက်တဲ့ ပုံစံမျိုးလို နိမိတ် အမှတ်အသား ဘာမှ မထားဘဲ မျက်စိကို မ့်တ်ပြီးတော့ လွှင့်ပစ်လိုက်တော့။

**ရုပိယပဋိဂိုလကသာ ပန ကေနစိ ပရိယာယေန တတော ဥပွဲနပစ္စယ-  
ပရိဘောဂေါ န ဝင့်တို့၊ (ဝိမှုပါပုဂ္ဂၢ။)**

မူလရွှေငွေကို အလှုံခံတဲ့ ရဟန်းတော်အဖို့ကတော့ —

**ကေနစိ ပရိယာယေန တတော ဥပွဲနပစ္စယပရိဘောဂေါ န ဝင့်တို့။**

တစ်စုံတစ်ခုသော နည်းပရိယာယ်ဖြင့် ထိုရွှေငွေမှ ဖြစ်ပေါ်လာသော ပစ္စည်းအသံးအဆောင်ကတော့ သံးဆောင်ဖို့ရန် လုံးဝမအပ်ဘူး။

**သီတင်းသုံးဖော် ဝါးညီးလုံး မအပ်**

**ယထာ စာယ် တေသာ န ဝင့်တို့ စံ အသစ္စသမ္မာဝနာယ ဝါ ကုလ-  
ဒုသကကမ္မာန ဝါ ကုဟနာဒီဟိ ဝါ ဥပွဲနပစ္စယာ နေဝ တသာ န အညသာ  
ဝင့်တို့၊ (ဝိမှုပါပုဂ္ဂၢ။)**

အဲဒီရွှေငွေကို အလျှော်လို ရရှိတဲ့ ပစ္စည်းသည် ဒီရွှေငွေ အလျှော်သော ရဟန်းတော်အား မအပ်သကဲ့သို့ အလားတူပဲ – မိမိမှာ စျောန်မင်္ဂလာနိုင်း တရားတွေ ထင်ရှားမရရှိပါဘဲ စျောန်မင်္ဂလာနိုင်း တရား ထင်ရှားရှိပါတယ်လို ဝါကြားပလွှားပြီး ပြောလိုက်လို ရရှိတဲ့ပစ္စည်း။ ဆေးကုခြင်း၊ ပေဒင်ဟောခြင်း၊ ပန်းပေးခြင်း၊ သစ်သီးပေးခြင်းစတဲ့ ကုလွှာသက အနေသနအူမှုတွေကြောင့် ရရှိတဲ့ပစ္စည်း ဒကာ၊ ဒကာမတွေကို အံဖွယ်သူရဲဖြစ်အောင် အုတ်အုတ်ကျက်-ကျက်နဲ့ ဒကာ၊ ဒကာမတွေက အထင်ကြီးလာအောင်ပေါ့လေ . . . ချွဲနံပါတ် မမြင်ဘဲနဲ့ မြင်တဲ့ပုံးစံပေါ့လေ။ ဟုတ်တယ်မဟုတ်လား? အံဖွယ်သူရဲဖြစ်လာ-အောင် ပြောဆိုလို ဒကာ၊ ဒကာမတွေက ကြည်ညီပြီး လူဒါန်းတဲ့ပစ္စည်း။ အဲဒီပစ္စည်းတွေဟာလည်း –

**နေဝ တသာ န အညသာ ဝင့်နှီး။**

ထိုပြုသောရဟန်းတော်လည်း မအပ်ဘူး။ အခြားအခြား ရဟန်းတော် လည်း မအပ်ဘူး။

**ဓမ္မန သမေန ဉာဏ်ပါး အပွဲ့ဝေကိုတွာ ပရိဘူးတဲ့ န ဝင့်နှီး။**

(ဝိမျိုးပျော်)

တရားသောနည်းလမ်းဖြင့် ရှာဖွေရရှိတဲ့ တရားသောနည်းလမ်းဖြင့် လူဒါန်းလို ရရှိတဲ့ ပစ္စည်းဝါးတွေသော်လည်း –

**အပွဲ့ဝေကိုတွာ ပရိဘူးတဲ့ န ဝင့်နှီး။**

ပစ္စဝေကွက်ဘာ မဆင်ခြင်ဘဲနဲ့ သုံးစွဲမယ်ဆိုရင် မသုံးစွဲထိုက်ဘူး။

(ကောက်နှုတ်ချက် ဒုတိယ ကဏ္ဍ ပြီး၏။)



(ယဉ်ကာရသုတေန ဟောစဉ် ခွဲနံပါတ်-၆တွင် ဆက်လက် နာယူနှင့်ကြပါသည်။)

စီစဉ်သူများ